

# అమృత సర్పిణి



డా॥ కడిమిళ్ళ

# అమృత వర్షాణి

భారతీ పుత్ర

డా॥ కడిమిళ్ళ వరప్రసాద ద్విశతావధాని

M.A., Ph.D.,

రచయిత :

డా॥ కడిమిళ్ళ వరప్రసాద ద్వితీతావధాని  
M.A.Ph.D.

టేలర్ హైస్కూల్

నరసాపురం - 534 275

☎ 4876

ప్రతులు - 1000

తేది : 12-9-1997

ముద్రణ :

భవానీ స్ట్రీట్స్

పాలకొల్లు - 534 260

☎ 23262

ముఖచిత్రం :

భవానీ గ్రాఫిక్స్

☎ 23262, 22525

వెల - రూ॥ 20/-

ప్రతులకు :

చక్రావధానుల రెడ్డప్పభవేజి

రాయపేట

నరసాపురం - 534 275

☎ 699

## కృతి భర్త



డా॥ B.S.N. మూర్తి, శ్రీమతి లక్ష్మీనరసమ్మ

## ఇంతింతై వటుడింతయై

ఆజానుబాహు విగ్రహం, పండువెన్నెలలాంటి జాట్లు, ఖద్దరు పంచె, లాట్టీ, చేతిలో గొడుగు, కాలినడక. పదహారణాల తెలుగుతనం. కాని నోరు విప్పితే ధారాకమైన ఇంగ్లీషు గొంతులో గాంభీర్యం వాగ్విన్యాసంలో కొట్టవచ్చినట్టు కనిపించే పెద్దమనిషి తరహా నిరాడంబరం, సూటి మాటకారితనం, ఎంతటి వాడినీ లెక్కచేయని ధోరణి, ఎంత సామాన్యుడినయినా గౌరవించే వినయం ఇలా పరస్పర విరుద్ధ గుణాలు కలబోసినట్టు కనిపించే ఈయనను చూడగానే ప్రతిఒక్కరు భక్తిగా నమస్కరిస్తున్నారు. ఇంతకూ ఎవరాయన"? అని

ఆయన పేరు B.S.N. మూర్తి. స్వాంతంత్ర్య సమరయోధుడు, హుగో జిల్లా స్వాంతంత్ర్య సమరయోధుల సంఘం అధ్యక్షుడు, సీనియర్ జర్నలిస్టు పేద కుటుంబంలో పుట్టి, పసితనంలోనే తల్లిని కోల్పోయి, అమ్మమ్మ పెంపకంలో పెరిగి, చదువుకొనేందుకు డబ్బులేక, కివ తరగతి వరకు మాత్రం చదివి, ఉపాధ్యాయ వృత్తిని చేపట్టి, విద్యా తృప్త ఆగక ఉద్యోగానికి స్వస్తి పలికి, పట్టుదలతో, కొందరు పెద్దల సహకారం కొంత, స్వయం కృషి కొండంతగా మళ్ళీ చదువు ప్రారంభించి, ఇంతింతై ఎదుగుతూ చివరకు లండన్ వెళ్లి, 'లండన్ విశ్వ విద్యాలయం' లో అంతర్జాతీయ వ్యవహారాల విషయంపై పరిశోధన చేసి, డాక్టరేట్ పట్టు పొందిన విద్యా కృషి వలుడు.

ప్రారంభంలో ఉపాధ్యాయ వృత్తి, పై చదువులలో విద్యార్థి సంఘ అధ్యక్షపదవి తరువాత డిఫెన్స్ అకాంట్స్ అఫీసులో గుమాస్తాగిరి, జనవాణి పత్రికలో సబ్ ఎడిటర్, హైదరాబాద్ జర్నలిస్టుల సంఘానికి సంయుక్త కార్యదర్శి, కేంద్ర శాసనసభ కాంగ్రెస్ పార్టీ సహాయ కార్యదర్శి, లండన్లో కాంగ్రెస్ ఆఫ్ పీపుల్స్ ఎగ్జిక్యూటివ్ ఇంపీరియలిజంకు ప్రతినిధి, అక్కడ "స్వతంత్ర" "ఇండియన్ రిపబ్లిక్" పత్రికల విలేఖరి, గ్రేట్ బ్రిటన్ ఐర్లండ్లోని పత్రికా విలేఖరుల సంఘంలో సభ్యుడు, ఢిల్లీలో పార్లమెంట్ రిసెర్చ్ బ్యూరో సంయుక్త కార్యదర్శి, కేంద్రప్రభుత్వం నియమించిన "భారతదేశంలో స్వాంతంత్ర్య సమరయోధుల చరిత్ర" గ్రంథ సంపాదక సంఘంలో సీనియర్ రిసెర్చ్ ఆఫీసర్,

ఇండియా ఆఫ్రికా కౌన్సిల్ కార్యదర్శి, ఇండియన్ కౌన్సిల్ ఆఫ్ యూత్ ప్రతినిధి, వియత్నాంలో శాంతి పరిరక్షణకు ఏర్పాటు చేయబడిన అంతర్జాతీయ కమిషన్ లో పబ్లిక్ రిలేషన్స్ ఆఫీసర్, మరియు డెప్పుటీ సెక్రటరీ జనరల్, సోవియట్ అకాడమీ ఆఫ్ సైన్స్ అతిథి, పోలిష్ ప్రభుత్వ అతిథి, కేంద్ర ప్రభుత్వ పర్యటన శాఖ డైరెక్టర్, టూరిజంపై ఇకాఫ్ నిర్వహించిన సెమినార్ కి ఐక్యరాజ్యసమితి కార్యదర్శి, రోడ్ ట్రాన్స్ పోర్టుపై జరిగిన ఇకాఫ్ సెమినార్ ప్రతినిధి, కేంద్రప్రభుత్వ వినోద పర్యాటక శాఖ డైరెక్టర్, పాట్నా మహాసభల భారత ప్రతినిధి, I.L.O మహాసభకు భారత ప్రభుత్వ పరిశీలకుడు, ఆసియా ఆఫ్రికా న్యాయ ఆలోచన సలహా కమిటీ సమావేశానికి సలహాదారు, కమర్షియల్ అర్బిట్రేషన్ పై జరిగిన అంతర్జాతీయ సెమినారుకు భారత ప్రతినిధి, ఇండియన్ సాసైటీ ఆఫ్ ఇంటర్నేషనల్ లా సెక్రటరీ జనరల్, ఇండియన్ సాసైటీ ఆఫ్ ఇంటర్నేషనల్ లా పత్రిక సంపాదకుడు, ఇండియన్ అకాడమీ ఆఫ్ ఇంటర్నేషనల్ లా అండ్ డిప్లమసీ డైరెక్టర్ సింగపూర్ లో జరిగిన పాటా రిసెర్చ్ సెమినార్ భారత ప్రతినిధి, జపాన్ దేశంలో ఉన్న విదేశ ప్రభుత్వ టూరిష్ట్ సంస్థల చైర్మన్, ఇవి ఆయన చేసిన ఉద్యోగాలు, పదవులు

లండన్, వియత్నాం, రష్యా, చైనా, పోలెండ్, ఆస్ట్రేలియా, న్యూజిలాండ్, ఫీజి, జపాన్, సింగపూర్ ఇవి విద్యా, పదవీ, ఉద్యోగాల నిమిత్తం ఆయన పర్యటించిన, గడిపిన ప్రదేశాలు

ఇక రచయితగా తెలుగులో మూడు ఏకాంకికలు నా అనుభవాలు జ్ఞాపకాలు, Nehru's Foreign palace, Indias Stand on Coria, India in the Common Wealth, Viyatnam Devided on Finished Struggle, Viyatnam the Cycle of Piece. అనే గ్రంథాలు వారి రచనలు. స్వాతంత్ర్య సమరంలో పాల్గొని చాలకాలం జైలులో వున్నట్లు వారి దేశభక్తి, జవహర్ లాల్ నెహ్రూ, నీలం సంజీవరెడ్డి, కామరాజు నాథూర్, భోగరాజు పట్టాభి సీతారామయ్య జాతీరు హుస్సేన్, N.G. రంగా, వావిలాల గోపాలకృష్ణయ్య మొ॥ వారు సన్నిహితులు, స్నేహితులు కావడం వారి స్థాయి, పేద విద్యార్థులకోసం లక్షరూపాయలతో ఒక ట్రస్టును ఏర్పరచుట వారి దానశీలం, లక్ష ఇస్తున్నా తాటికాయంత అక్షరాలతో తనపేరు చూసుకోవాలనే కోరిక

లేకుండా తల్లిలా సాకిన అమ్మమ్మ మంచెల్ల దుర్గమ్మ గారిపేరు పెట్టుట ఆయన కృతజ్ఞత. ఇంతగొప్ప వాడయ్యుండీ సామాన్య మానవుడిలా రహదారిపై నడుచువెళ్లుట, సభలు, సమావేశాలలో సగటు ప్రేక్షకునిలా కూర్చుండుట, అందరినీ ప్రేమగా పలకరించుట వారికి గల ఔన్నత్యం.

అంతటి మహామహుడు శ్రీ B.S.N. మూర్తి అని తెలియగానే వారిపై నాకు ఎనలేని గౌరవం ఏర్పడింది. ఆయన కూడ నన్ను ఎంతో ఆదరంగా చూస్తూ, ఖాళీగా కాలయాపన చేయడం ఇష్టంలేక చాలకాలం నడిపిన ఊరు-వాడ పత్రికలో ఎన్నో వ్యాసాలు, కవితలు అడిగి మరీ వ్రాయించుకొని ప్రచురించారు. అందులో కొన్ని నా 'మనజాతి' ఖండకావ్యంలో చేర్చడం జరిగింది. కొంతకాలం ఆంధ్రప్రభ, ఇండియన్ ఎక్స్ప్రెస్ పత్రికలకు స్థానిక విలేకరి గాను కొంతకాలం ప్రెస్ క్లబ్ అధ్యక్షునిగాను పనిచేశారు. ఇక వారి ధర్మపత్ని శ్రీమతి లక్ష్మీనరసమ్మతో గాఢమైన అనుబంధం "అద్వైత్యం సుఖదుఃఖయోః" అన్న భవభూతి వాక్యానికి అసలు సినలు ఉదాహరణముగా కనిపిస్తుంది. అంతటి మహావ్యక్తి సహస్ర చంద్రదర్శన సందర్భంగా నాకృతికన్య 'అమృత వర్షిణి'ని వరించి, స్వీకరించి, ఆదరించుట నాకు కాస్త ఇంచుమించులో జనక మహారాజు స్థాయిని కూర్చిపెట్టుట.

ఒక్కమాటలో నేను అదృష్టవంతుడిని ప్రత్యుపకృతిగా నేను ఇవ్వగలిగింది లేదు కావ్యం తప్ప. చేయగలిగింది లేదు కృతజ్ఞతా ప్రకటనం తప్ప.

డా॥ కడిమిళ్ళ



# అంకితం

1. ఆఘానుబాహునై యగుపట్టునే గాని  
 వినయాస్వతుండు వామనుడతండు  
 చుటుకు పల్కులయందుఁ గఱకు తోచును గాని  
 మృదు గుణాంచిత రసహృదయుడతఁడు.  
 తనయున్ని తనదిగాఁ గనుపట్టునే గాని  
 స్వాతంత్ర్యసమర బీభత్సుడతఁడు  
 ఆంగ్లభాషా వార్తినాటలాడెనె కాని  
 ఆంధ్రత్వమునకుదాహరణమతఁడు  
 చదువులుద్యోగములు విదేశములయందు  
 జరిగెనే గాని, చివరకు జన్మభూమి  
 స్థిరనివాసముగాఁదాను జేసికొనియె  
 నతఁడు భాస్కర్ల సూర్యనారాయణుండు
2. ఆయన విగ్రహమ్ము పాడవైనది విద్యమరింత యున్నతం  
 బైయలరారె, జీవిక హిమాచల శృంగవిహార శీలయై  
 శ్రేయము నంటెఁ బ్రేమగ వరించిన కీర్తిలతాంగి సూర్యనా  
 రాయణమూర్తికందక దిగంతములందుఁ జరించుఁజిత్రమై
3. ఆయన బాల్యమెల్లనది యర్థవిహీనముగాని, యెవ్వరో  
 సాయమ చేయగాఁ జదువు సంబెల నేరిచి, యర్థవంతుడై  
 న్యాయ తపస్వియై, వితరణాంచితుడై విలసిల్లు సూర్యనా  
 రాయణ మూర్తికింగల కరమ్ములకెమ్ములు లేవు చిత్రమే
4. మూడునెలలకే తల్లిగోల్పోయినాడు  
 పదనొకొండవ తరగతి పట్టునేఁ  
 తండ్రియు గతించెనమ్మమ్మతల్లి యగుచు  
 కూలియో నాలియో చేసికొనుచు పాకె.



5. ఆకృతజ్ఞత యెదయెల్లనలముకొనుట  
నామెపేరిట లక్షరూప్యముల నొసగి  
పేద విద్యార్థులకుఁగల్ప వృక్షమయ్యె  
దాత్రి మంచెర్ల దుర్గమ్మ ధన్యయ్యె
6. ఒక్క పేదవానికున్నతోన్నత విద్య  
పట్టువడియెనెంత పట్టుదలయె  
ఒక్క పేదవానికున్నతోద్యోగమ్ము  
పట్టువడియెనెంత దిట్టతనమె
7. స్వాతంత్ర్యోద్యమ యోధుఁడా మనుఁడు శిక్షల్ పుష్పహారమ్ములై  
ఖ్యాతందెచ్చు సమస్త సత్కృతులు కారాగార వాసమ్ములే  
చేత : ప్రీతికరమ్ములింద్ర గృహముల్, చిప్పల్ మహాపాత్రముల్  
రోతన్ బెంచెడి కూడు పాయసము, పార్లున్ నేల పూసెజ్జయున్
8. భరతమాతకనుంగు పట్టియై వెలుగొందు  
జవహరుడతగాని సన్నిహితుఁడు  
భరతాంబకే ప్రేమఫలమైన యొకబిడ్డ  
జాకీరు హాస్సేను సరసహితుఁడు  
ఆంధ్రుఁడై భరతాంబకాది పౌరుండైన  
సంజీవరెడ్డి నేస్తమ్ము తనకు  
కాంగ్రెస్సునకు నాయకత్వమ్ముఁదాల్చిన  
కామరాజే జతగాఁడు తనకు  
ముఖ్యహితుఁడయ్యె పట్టాభి భోగరాజు  
గాఢహితుఁడయ్యె ఎన్. జి. రంగా యొకండు  
జాతిరత్నమ్ములే సహచరులు తనకు  
కాని గర్వమ్ము సున్న భాస్కర్లయందు

9. అట్టి యోగ్యుడే నాకల్లుడయ్యేనేని  
నింతకంటెను భాగ్యమింకేమి కలదు ?  
ఎనుబదేండ్ల వాడనుచు నాకేలచింత  
'అమృతవర్షిణి' నాకూతురగుటఁ జేసి.
10. అట్టి భాస్కర్ల సూర్యనారాయణునకు  
అంకితమ్ముగ నే బలుకాదుచున్న  
'అమృత వర్షిణి' యనెడి కావ్యమ్మునకును  
నెట్టి యారంభమనిన వీక్షింపుడయ్య



## గుండె సందడి

మహాకవి మధునాథంతుల సత్యనారాయణ శాస్త్రిగారి ఆంధ్ర పురాణము చదివి, అందులోని కొన్ని కథలకు గుండె సందడించి వ్రాసిన ఖండికలు కొన్ని ఇందులో ఉన్నాయి. అందుచేత శాస్త్రిగారి వదబంధాలో భావ విశేషాలో కొన్ని యాద్యుక్తకంగాను ఉద్దేశ్యపూర్వకము గాను కూడ వీటిలోకి దిగుమతి అయ్యాయి. ఔరసులకు అస్తి హక్కు తప్పదు గదా! ఇంక 'జనని' నా గుండెలో నిండిన భక్తి



'ఉప్పగోదారి' నాకు అన్నం పెట్టిన ఊరిపై గల కృతజ్ఞత. మిగిలినవి అయ్యాయి సందర్భాలలో నాకు కలిగిన భావావేశానికి ప్రతిరూపాలు. వీటిలో కొన్ని పత్రికలలో ప్రచురితమయ్యాయి. మరికొన్ని ఆకాశవాణిలో ప్రసారమయ్యాయి. అవీ, ఇవీ ఏర్చి కూర్చిన 'ఖండకావ్యం' ఇది.

ఈకావ్యం ఈ రూపాన్ని ధరించడంలో గల భారాన్ని అర్థకముగానో, హాల్దికముగానో వహించిన పెద్దలు, అప్పులు

సర్వశ్రీ **B.S.N. మూర్తి**  
**లక్ష్మి గోపాల కృష్ణమాచార్యులు**  
**గోపేటి రాధాకృష్ణ**  
**కనికొండల రామచంద్ర రావు**  
**తమ్మిసెట్టి హరనాథ్**  
**శృంగారకవి రాధాకృష్ణ**  
**మంకు శ్రీను**  
**భవాని స్ట్రీట్స్**

**విరంధరిక్ మనసానాచా, కర్మణా ధన్యవాదాలు**

ఇంతకాలంగా నా ప్రతి కావ్యానికి లోకసాధారణంగా పెద్దల అభిప్రాయాలను తోడిస్తూ వచ్చాను. కాని, ఇప్పుడు, నేరుగా కృతిని అందిస్తున్నాను. మంచి చెడులను పాఠకులే గ్రహించుకొందురు గాక.

**డా॥ కడిమిళ్ళ**

## అనుష్టంబం

1. శ్రీ కంజాయత నేత్ర నాభి జలజాసీనాస్య పద్మమ్మునం  
దేకంజానన నిల్చునో! యమృత సాహిత్యమ్ము వర్షించునో!  
యాకల్యాణ గుణాలయా చరణ యుగ్మాంభోజ సంచార లీ  
లాకుంఠ స్వన మాధురీ కలిత చేతోలీ! సుఖంబుండుమా!
2. అమృతలుకులే యౌదల యందుదాల్చి  
గరళ కంఠునకుత్తమాంగమ్మొసంగి  
యమృత వర్షిణి కృప వారణాస్యఃడైన  
మాతృదేవుఁడు సర్వసంపదలనొసగు
3. అమృత రస వర్షి చంద్ర కళాభరణము  
కాన్క తనకొటఁదనియు గంగా సుగళి  
కంతి పురముగఁ దన ప్రధానాంగమ్మొసగు  
కృత్తి వాసుఁడు సతము రక్షించుఁగాత!!
4. నేనెందేని శతావధానముల నెంతే గొంత శాస్తార్థ వి  
జ్ఞానమ్మున్ బ్రకటింపఁ బండితులు మెచ్చన్ వచ్చునాడున్, గర  
ద్వానమ్ముల్ సభమారు మ్రోగునపుడున్ దధ్యమ్ము శ్రీ పాదల  
క్షీనారాయణ శాస్త్రి భిక్షయని లోఁజింతింతు నెల్లప్పుడున్.
5. నీ నాల్కంగల పాణినీయమది మున్నీరేమొ! - మచ్చోత్ర కూ  
పానం జిందిన కొన్ని బిందువుల జీవచ్ఛక్తి సాహిత్య భూ  
మినైదాపుము గొంత బాపినది స్వామి! నమ్ము శ్రీపాదల  
క్షీనారాయణ శాస్త్రి వర్య! భవదంఘ్రి ద్వంద్వమున్ మ్రొక్కెదన్!!

6. ఏ యెడనేనినే విషయమేని విమర్శనసేసి పల్కనౌ  
రా ! యిది గొప్ప వక్తృతగదా ! యని పారిషదుల్ ప్రశంసలన్  
జే యగ, శాస్త్ర కావ్యరససేవన శౌండుడు, రామ సూర్యనా  
రాయణ యంత వాడు గురుఁడౌటకు సాక్ష్యముగాఁ దలంచెదన్.
7. పలికన దెల్లఁ బద్యమగు పట్టునఁ బల్కగ వచ్చుఁగాని యా  
పలుకులు కైతలై నిలుచుఁ బట్టు లెఱుంగని వాడు సత్కవీ  
శుల దరి నిల్వఁ జాలఁడను సూన్యత వాక్యమెఱుంగ, సోమయా  
జాలు గద మార్గ దర్శకుఁడు సూరి వరిష్టుఁడు దేశికార్యుఁడున్.
8. ఆటల్ పాటలతోడ జీవితమునే వ్యర్థముగాఁ జేయునా  
తాటన్ దీయుచుఁబట్టి పద్దెముల పొంతల్చూపి, యిచ్చోటనే  
యాటే యాడెదో ! పాట పాడుకొనెదో ! యంచున్ నిబంధించెనా  
కోటారాయ పదార విందములకున్ గూర్తున్ శిరః పీఠమున్.
9. నను నేనొక్క లతాంతం  
బనుకొందును, నిన్ను దైవమనుకొందును, దీ  
నినిఁ జేర్చుకొనఁ గదే గై  
కొని, నీ పాదాల చెంత కోటారాయా ! ॥
10. ఎవరో ప్రశ్నమునెప్పుడేనియునునెందేఁజేసినన్ వెంబడిన్  
సవిమర్శముగ దానిసంగతులు విస్తారముగా జెప్పు వాఁ  
డెవఁడుండున్ బరమ ప్రమాణముగ రూపింపన్ సమర్థుండు గౌ  
రవ సంపన్నుఁడు నిమ్మగడ్డకుల సుబ్రహ్మణ్యుడే గణ్యుఁడౌ
11. సంస్కృతాన్నమునకు సంస్కృతి పుత్రమును  
గలిపి ముద్దసేసి గారవమున  
గోరు ముద్దతీసి కొసరి కొసరి తల్లి  
యారగింపఁజేసె అన్నపూర్ణ.

12. ఏ విజ్ఞానమునందు నిత్యమమృతంబేటైనదో! - యా పయిన్  
బ్రాహ్మణ్యమియైనదో! పిదప సంద్రంబైనదో! దానినే  
రాహుర్యస్వయ వేంకటేశ పదమే ప్రార్థించి, సత్కావ్యభా  
షావారానిధి ద్రచ్చివైచెద సుధాసారమ్మునార్జించెదన్
13. మా'రాహురి' మహాగురుండనఁగ రామబ్రహ్మమే సాక్షి, వి  
ద్యారాకేందుఁడు పల్కు వెన్నెలల పోతలోపోసి, శిష్యోన్నతిన్  
స్వారాజ్యమ్ముగ నెంచి, యూర్ధ్వగతినే సాధించుకొన్నట్టి ధీ  
సారుండా యమృతాంతరంగుఁడు మనస్సామ్రాజ్య నిర్ణేతయున్.
14. బౌరా వాని యుపన్యసించు విధమో ! ఆ పద్య నిర్మాణమో !  
సారా సార వివేచనా పటిమయో ! సంచాలనోన్నత్యమో !  
పారావార గభీర కావ్యరచనా పాండిత్యమో ! శాస్త్రసం  
భారమ్మో ! గణనీయుఁ డగ్రజుఁడు రామబ్రహ్మమెల్లప్పుడున్
15. నీకుం గల్గిన సాహితీ పటిమగానీ; సర్వశాస్త్రార్థవి  
ద్యాకంజాత మరంద పాన జనితాయాసంబుగానీ, యహా!  
మాకెట్లబ్బుఁద్వదీయ శిష్యులముగా మాకబ్బు గర్వోన్నతుల్  
నీకెట్లబ్బుఁ దపస్సు చేసినను గానీ! కృష్ణమాచార్యుఁడా!
16. కవితా శారద నీదు నాల్కవయిఁ జొక్కన్ గాపురంబుండె, శా  
స్త్రవచో లక్ష్మీకి నీయెడంద గృహమై రాజిల్లె శిష్యార్థ గౌ  
రవ గౌరీయుతమయ్యే నీతనువు, మర్యాదా త్రిమూర్త్యాత్మకా !  
యవలంబించితి నేనుపాసనము దేవా ! కృష్ణమాచార్యుఁడా !

17. మొదటి యవకాశమొసంగిన పుణ్యమూర్తి  
 శతవధానిగా నాకు యశమ్ము గూర్చె  
 భారతీ తీర్థుడా పద పద్మ రజము  
 నొదలను దాల్చి ధన్యుండనగుదునేను.
18. భారతీ దేవి యొసంగిన పాలలోని  
 శక్తి వేంకట రామయ్య శాస్త్రి ప్రేమ  
 స్థితినిఁ గల్పించె వారికి సుతుఁడనగుట  
 నేను జేసికొన్నట్టి పున్నెముల పంట
19. జడమతులు గారు శ్రుతులం  
 దుడుపతులే, యెదిరి నిల్చునుగ్రుని తలపై  
 తడబడక నిలుచువారే  
 కడిమిశ్శాన్యమునందుఁ గవినొక్కఁడనే ॥
20. శతఘంట కననమ్ము సలుపు సంగతియందు  
 సరిలేనియట్టి మీసమ్ము ఘనము  
 అష్టావధాన కష్టావలంబనమందు  
 అమితమైనట్టి కుంకుమము ఘనము  
 ఆశుధారా కవిత్వాడంబరమునందు  
 మహితమైనట్టి వామనము ఘనము  
 సత్కావ్య నిర్మాణ చాక చక్రమునందు  
 సత్యనారాయణ శాస్త్రము ఘనము  
 అట్టి చెఱువునకొక్కమారంజలించి  
 సరస కవితావధాన సాగర సహస్ర  
 తరణమెవరేనిఁ జేయఁ జిత్రమ్ముగాదు  
 చెఱువుగాదది జగతికచ్చెరువు గాని.

## జనీని

1. అమ్మకునమ్మయై జననమందినయప్పుడు దక్కనా ఋణం బెమ్మెయిదీరునా యెడఁద యెంతటి బాడబమున్ భరించి, రత్నమ్మలోసంగునో సతము దైవతమున్ బడి మ్రొక్కనేల? శ్రేయమ్మనొసంగఁగా మనకునమ్మను మించిన దైవమున్నదే?
2. అమ్మకుఁ గల్గుఁ దాల్మి గుణమందు వసుంధర యీడుగాదు కంఠములు వొందుచున్ బ్రదుకు బ్రద్దలు సేసెడి నైజముంటనా యమ్మ యుదారతాగుణమునందున మేఘుఁడు సాటియా? నిదాఘమ్మల యందు మచ్చనకుఁ గన్నడఁడెందున డాగి యుండునో !
3. అమ్మ గభీరతా గుణమునందు శతాంశము గల్గునా సముద్రమునకుప్పెనల్ గలిగి, ధాత్రి సమస్తము ముంచి వైచి, భూతమ్మల మ్రింగి, యాకలియు, దప్పియుఁ దీర్చు కొనంగఁజూచు. శాంతమ్మనకిక్కయై మసలుఁ దల్లికిఁ గల్గునె యిట్టి చైదముల్?
4. అమ్మశుచిత్వమగ్నికి రవంతయు గల్గునె? ముట్టుకొన్న భస్మమ్మొనరించు; శాంత గుణ సంపదకుం గనియై శరీర జాతమ్మలు కశ్యపమ్మలను దల్లి స్వయమ్మగ నూడ్చి వైచు; గష్టమ్మను గల్గనీదు; తన సంతతికట్టివి తద్విశుద్ధతల్
5. వాయువు ప్రాణముల్ నిలువఁ బట్టునటంచు వచింతు గాని, పాపాయికి జన్మనిచ్చి యల బ్రహ్మకు సాటిగ నిల్చునమ్మ యాప్యాయత ముందదెంత? యింక, నాకసమెంతటి శబ్దమూలమమ్మా ! యను మాట యమ్మయ గదా, మును ముందుగ నేర్పునోర్పుమై



6. ధనమో, విద్యయో, రూప యౌవనములో తస్మి మనః పీఠమం  
దున వర్తిల్లి, తళుక్కుమన్నపుడె యేధో వింత ప్రేమామృతం  
బును బంచన్ బఠిఁ జాట్టి పట్టు కొనుఁ జేపుంబాలనా బిడ్డకై  
ధనమా, విద్యయ, రూప యౌవనములా, తత్ప్రేమకుం బాత్రముల్ ?
7. నన మాసమ్ములు గర్భ కోశముననానందమ్ముగా మోసి, గౌ  
రవమున్ గాంచును బిడ్డ తల్లియగు వేళన్ బచ్చి మై దీఁగ యే  
మవునో యన్న భయంబు లేదహరహంబా పిల్ల మైదీగ చే  
రువ లోకత్రితయాధిపత్యమును నీరూపమ్ము గావించెడిన్
8. తన చీర మాసి యున్నను  
దన ముద్దుల పట్టి బట్ట తళతళలాడున్  
దన కడుపు నిండకున్నను  
దన పట్టికిఁ బొట్ట పట్టు తప్పఁగఁ బెట్టున్
9. బడికిఁ బోయిన బిడ్డ రాబడికి నుంత  
జాగు కలిగిన, సృష్టియే యాగిపోవు  
బడిని విడనాడి తన ముద్దుబొడినిఁ బడిన  
నాగి పోయిన సృష్టియే సాగిపోవు
10. తప్పటడుగులు వేయుచో దప్పటడుగు  
పడినఁ బడునంచు వేగిర బడుచు వచ్చి  
యందుకొనబోయి తనచీర యడ్డు పడుటఁ  
దానె పడిపోవునదిగదా, తల్లి ప్రేమ !

11. మగని కనుసన్నలకు మారు మసలనట్టి  
యొక పతివ్రత తనబిడ్డకూడిగమ్ము  
సలుపుచో భర్త క్షుత్పిపాసలను గూడ  
కాంచ దయ్యెను లేని కార్కశ్యమూని
12. ఎదపై నిద్దుర వోపు బిడ్డని సుఖంబే సర్వమై సుంతయుం  
గదలం బోదు, పిపీలకాది క్రిములే కన్నట్టినన్, ముట్టినన్,  
రొద గావించిన, రక్తమున్ గొనిననేలోకంబు ప్రాప్తించునో  
గద తత్తివ్ర తపఃక్రియాచరణమున్ గావించు నాతల్లికిన్
13. ముద్దు పట్టిని నిద్దుర పుచ్చు వేళఁ  
బాల కంటెను దీయని జోలపాట  
పాడునేగాని గుండెలోపలను డాగి  
వెతలు కలిగించునెన్నెన్ని కతలు గలవో !
14. అమ్మయను మాటలోని తీయందనమ్ము  
విరుల తేనెకు లేదు ; జాబిలికి లేదు  
కన్న తల్లి కన్నులలోని కాంతిరేఖ  
కవితకును లేదు ; మెఱుంగు దీగకును లేదు
15. ఇలనైనను, గలనైనను  
గలవరమును బొందు నట్టి క్షణమున నమ్మన్  
దలచుటయే ప్రతి నరునకు  
నలవాటయి యుంట తెలుపునమ్మ మనమ్మన్

16. తొలిపల్కు వేదమందురు  
తొలిసమ్మాయంచుఁ బల్కుదురుగావునని  
య్యిలలోనమ్మా యను నుడి  
తుల తుగును గాదె సతము తొలి పల్కులతోన్
17. అమ్మా ! నీ మును ముద్దుబోగిరము నాకందీ గదే యంచు గా  
రమ్మున్ బోయెడి వేళ జాబిలినిఁ బాలం బవ్వఁ జాపింపఁ బో  
సామ్మంచున్ విదిలించుఁ గోరినటులే ముద్దాడినం గాని య  
న్నమ్మున్ ముట్టఁడు మాతృ చుంబన కళానందామృతాస్వాదియై
18. అమ్మా ! యన్నపుడెల్లనాయెడఁదలోనానంద వారాశి లో  
కమ్మున్ ముంపఁగఁ జాలునుప్పైన యగున్ గాకున్నఁ గన్దోయి య  
డ్డమ్మై కొల్కుల దారినీఁజెమరి బిడ్డంగాంచఁగా లేనివై  
నమ్మే యద్దము మాతృ పుత్ర మమతానందాతిరేకానకున్
19. బడికింబోయిన బిడ్డ స్నేహితుల త్రోవన్ గ్రొత్త బంధమ్ములోఁ  
బడునయ్యాటల మున్ని తేలు; జననీ బంధమ్ము గుర్తింపనే  
రఁడు; నిర్లక్ష్యము సేయునాఁకలికిఁ దాళం జాలఁడేమాయె బి  
డ్డఁడు రాలేదని తల్లి పిచ్చిదయి, వాడన్ వాడ శోధించెడున్.
20. పదియారేండ్లు పయింబడన్ మనసు త్రోవల్ దప్పుఁగాంతామనో  
ప్రాదమందీదుట మోదమౌ సరస సల్లాపమ్ములే విద్యకుం  
బదిరెట్లెక్కువ మక్కువౌ తనువు చేవం దక్కు - నా బిడ్డకున్  
జదువే లోకము; చిక్కినాడనుకొనున్ సంతోష దుఃఖాత్తయై

21. చదువుల్ నేర్చిన బిడ్డ దాఁదనకుఁగా సంపాదనన్ నేర్చియ  
య్యది మున్నుండుగ మాతృ హస్తమునఁ బోయన్ నాటి యానందసి  
రధికిన్ గల్గును వేయి పున్నములు; భార్యం గూడనా తల్లికిన్  
బదివేల్ చీకటి రేలు తోడగుటనే భావింపదే వెట్టియై
22. తన సంతానము పెద్దదై, తనకు వార్తకృమ్ము - (ప్రాప్తింప, భా  
ర్యను సేవించిన రీతికిన్ శత సహస్రాంశమ్ము తన్నాత్మ సే  
వను గావింపననర్హమైనపుడు కోపంబన్నదే లేక, బి  
డ్డను దీవించెడి పిచ్చి తల్లికిఁకఁ బట్టంబున్నదే కట్టగన్ ?
23. అమ్మా! యను నోరే ముస  
లమ్మా! యన్నపుడు గుండెలవిసియు యమలో  
కమ్మున్ బాపఁ గలండను  
నమ్మకమున సైచుఁ 'బుడమి నరకమ్మ'టులే
24. గోరు ముద్దలు తిన్న బంగారు తండ్రి  
పట్టెడన్నము పూటకుఁబెట్టలేక  
కన్న తల్లినే యవల పొమ్మన్ననాఁడు  
వాఁడు బ్రదుకుట యెంత దుర్భరము భువికి!
25. అంతు లేనట్టి జీవన యాత్ర యందు  
నలసి పోయిన వేళ దేహమును విడువ  
బాపురేయని గుండెలు బాదు కొందు  
రామెకొనరించునంతిమ వ్యయము దలంచి



## 2. పద్యగోర్జన

● 1. పద్యమ్మునెవఁడురా ; పాతిపెట్టెదనంచు

నున్నాదియై ప్రేలుచున్నవాఁడు?

పద్యమ్మునెవఁడురా ; ప్రాతవడ్డదియంచు,

వెట్టివాఁడై ; విట్టివీగువాఁడు ?

పద్యమ్ము ఫలమురా ! పాతిపెట్టిన పెద్ద

వృక్షమై పండ్ల వేవేలనొసఁగు;

పద్యమ్మునెప్పుడో పాతిపెట్టితిమేము

లోకుల హృదయాల లోతులందు;

ఇప్పుడద్దానిఁ బెకలింపనెవరి తరము ?

వెలికి తీసి, పాతుట యెంత వెట్టితనము !

నిన్నిటికి మున్ను మొన్ననే కన్ను దెఱచు

బాల్యచాపల్యమునకెంత వదలు తనము !

2. సుమతి శతకమును మెచ్చని

కుమతులు తెలుగింటనొకరు కోటికిఁగలరే ?

సుమతి నశించిన చోట

ద్యము మెచ్చరు ద్రాక్షపండులందమి పులుపే !

3. కవితా గానము, సేయ వచ్చితి జగత్కల్యాణమాశించి కౌ

రవ సంతానము సాహితీ జగతిలోఁగాలూని గొంతెత్తి పే

రవ నాదంబొనరించుచో విజయగర్వంబుపులిల్లంగ నే

నవధానాయుధమున్ ధరించితిని కృష్ణా ! పూను సారధ్యమున్

4. అవధానాయుధమున్ ధరించితిని హాహాకారమే. సాహితీ  
రవమైనట్టి జగములోఁ గవన సామ్రాజ్యానకున్ బూర్వగౌ  
రవ వాసంత పునః ప్రతిష్ఠ కొఱకై రాకేందు తుల్యస్యగాఁ  
గవితా లక్ష్మీనిఁ జేయ ఘీంకృతులకున్ గాఁబ్రుచ్చి గర్జించుచున్.
5. అవివేకంబును బంచిపెట్టుఁ గవితా వ్యాసంగమీ దేశ గౌ  
రవమున్ మొత్తము మట్టు పెట్టుఁ గరవాల వ్రాతమున్ బూనె, శై  
శవచాపల్యముతో, శచీపతికి వజ్రంబెట్టిదో, - మాకు మా  
యవధానాయుధమట్టిదే సమర శంఖారావమున్ జేసెదన్



### 3. సాకీలి

\* న్యాయ మార్గగాములకుఁ దిర్యక్కులైన  
సాయపడుచుండునటులె దుశ్చరితులైన  
నరుల విడనాడుచుండ్రు సోదరులు కూడ;  
అందులకు సాక్షి నాటి రామాయణమ్ము



\* మురారి శ్లోకమునకు సగౌరవ అనుస్మరిన

## 4. పీల్లవి

1. ఉన్నది కండపుష్టి మదికున్నది యంతకు మించితుష్టి తో  
డున్నది పెద్దసంతు, తనకున్నది రెండెకరాల కొండ్ర యా  
యన్నధరితినమ్ముకొనునస్తి శరీరుడు చిన్నకారు రై  
తన్నయతండు మేలుకొనునప్పుడె ధాత్రికుషోదయమ్ముగున్

2. విందు భోజనమంచు వినుచుండుటయె గాని,  
తరవాణి యన్నమే వరముతనకు ;  
రకరకమ్ముల బట్టలను జూచునే కాని,  
పంచెకట్టుటయె రుచించు దనకు;  
పంకాలతో గాలి పాటెరుంగును గాని,  
మలయమారుతముపై మనసు తనకు;  
వాహనమ్ములపైని పయనమ్ము గనుఁగాని  
కాలినడకపైని కాంక్ష తనకు

గీ : విద్యుదుజ్జ్వల దీపాల వెలుగులందు  
సాగసులను జిందు సౌధాలఁ జూచుఁగాని,  
సూర్య చంద్రులు తనయింటి చూరులంటి  
యాటలాడుదురదియ భాగ్యమ్ము తనకు

3. కైతలు చెప్ప లేడు, నయగారములెన్నియొ బల్కి వెన్నెలల్  
పూతలు పూయలేడు, తన పోడిమి వాడి మగంటిమిం గనన్  
జేతలు చూపలేడు, చెడు సేతలకై తలనొగ్గు నేతలన్  
ఖాతరు చేయలేడు, తనకష్టము జాలికిఁ దీర్చునాకలిన్



4. కైతలు వ్రాయలేదు, తన గాత్రము కోకిలకొజ్జకాగ సం  
గీతము పాడలేడసలు కేకట గెమ్మటలాడి, నవ్వులన్  
బోతలు పోయలేదు; రసమో, ధ్వనియో యని శాస్త్రవాదనన్  
వారెర విప్పలేదు తన పాటున జాతికి, దీర్పు నాకలిన్
5. ఎప్పుడు భూమి దున్ని మడికెప్పుడునీటిని చెట్టి, విత్తనా  
లెప్పుడు చల్లనూడుపునకెప్పుడు వచ్చునో, పైరుకోతకై  
యెప్పుడు వచ్చునో యదియ యెప్పుడుఁ జెప్పఁగ సస్యశాస్త్రముల్  
విప్పెడి పండితుండు తన భిక్షయ జాతికి దీర్పునాకలిన్
6. కైత పరింపలేదు; పలు గాకుల లోకుల మాటలీటెలై  
చేతమునందు గ్రుచ్చుకొనఁ, జేయఁగనేమియు లేక, తాలిమిన్  
బాతర పెట్టలేక, కను పట్టు జగమ్ము పరించు కొంచు, సం  
గాతము వీడిపోని తన కామన జాతికిఁదీర్పునాకలిన్
7. కరవాలమ్మును జేతఁబట్టి రణ రంగంబందునం దూకి యు  
ర్వరపై రక్తపుటేరులన్ నిలుపుఁ జేవల్ గాన రావయ్యు, భా  
స్కరతైక్షణ్యమ్మునకోటలేక కృషి నిచ్చల్ సల్పి, రక్తమ్మునా  
విరిగాఁ జేయుచు, స్వేద వాహినులనుర్విన్ నిల్పి జోదయ్యెడిన్
8. చేయఁగ లేదు నాట్యమును సృష్టినిఁ బచ్చగ నిల్పి, నిచ్చలున్  
సోయగముల్ వెలార్చుకొని చూపఱు దృష్టికి కేంద్ర బిందువై,  
ప్రాయపు సౌరు నింపుకొను బైరునకయ్యెడ వాయు వీచికల్  
సాయము చేయుచుండఁ దన సస్య లతాంగికి నేర్పు నృత్యముల్
9. హరిపద జాత గంగ తన యారవ ప్రాణము, నాట్యమాడఁగా  
హరుని శిరస్సు వేదియగునాపగయే తన యాహ్లాదాలు, ము  
ప్పిరిగొని వచ్చు వాన తన పేరిమి బందుగు, లోక పాలుఁడో  
వరుణుఁడొకండె దైవతము, పల్లవి తానె సుభిక్ష గీతికిన్

10. ఆస్తికి పిన్నయయ్యనతఁడాదట వోవకయే వసుంధరో  
 పాస్తినిఁ జేయుఁ పెద్ద, మగ పాడిని క్షామము బీతుచెందఁగా  
 శాస్తినిఁజేయు దిట్ట నర జాతి సమస్త శుభ ప్రహేలకున్  
 పుస్తెల త్రాడు బోని తన ముంగిలి పంట వలంతి పీటయే

11. అతఁడు నాగలి వట్టి యగుపట్టెనా, సీరి  
 విసుమానమునఁ జాచి వెఱఁగు పడును  
 ఆతని రాకను గాంచి యపుడు కుక్కుట కోటి  
 కొక్కారో కోయంచుఁ, గూయఁ దొడఁగు  
 ఆతని వేగము చూచి, హరిదశ్య తేజీలు  
 చిడిముడింపడి తేరు చేరు కొనును  
 ఆతని మోమును గాంచినట్టి రిక్కల కోటి  
 సౌఖ శాయినికయై జారు కొనును

ఆతని పాదము సోకిన యంత మాత్ర  
 పుడమి తల్లికి యొక వింత పులకరింత  
 గుండియల పైని నర్తించుఁ గొడుకుఁ గాంచి  
 పరవశింపదే తల్లి సంబరము పడుచు

12. చిటపటమంచెదో చినుకు చిందెడు కాటు మొయిళ్ళఁ జాచిము  
 చ్చటపడిపోవు, పాము కుబుసమ్మును వీడిన భంగి, నింగి య  
 క్కటికము మాని యాక్షణమ కప్పడి కాటియ వెట్టెనేని, త్రా  
 క్కటపడి పోవుఁ గ్రోలు పులిగాఁ బశు కోటినిఁ బిచ్చలించినన్

13. అన్నదాతరో నీకడుపారగట్టి  
 భోగములయందు లోకాలు తూగుచుండె;  
 భాగ్య పంక్తియు చక్రార పంక్తి గాదో !  
 చివుకుచున్నట్టి నీది పై చేయి గాదో !

## 5. కావ్యాహుతి

1. టేడొక్కండు తెలుంగు వారలను బాలింపం దొరంకొన్న బల్  
ప్రోడల్ మెచ్చిన "దీప కర్ణి"యను వీరుండున్ దయాలుండు, దోఁ  
గాడంగా వెడవింటి తుంటరి సుమ వ్యాపారముల్ కోర్కి జీ  
రాడన్ "శక్తిమతీ" సతీ సహితుడై, యారామ కేళి మతిన్
2. నందిత మతియై చని, శ్రీ  
నందన కేళి విలాస నైర్మల్య సుఖ  
స్యందనమునఁ బ్రేయో ని  
ప్యందము గొని, యలసి విరుల సజ్జను వ్రాలెన్
3. పాప ఫలమేమియో ! యొక్క పాప టేడు  
శక్తిమతి తనూ సుర్భన రక్తిఁ గొనుచుఁ,  
బూవుతాకునఁ గందెడు పూవుబోడి  
తనువు పైజేసెనొక్క దంత క్షతమ్ము
4. విరుల బిగితగ్గె సజ్జకు బిగియుఁ దగ్గఁ  
గలువ లేమకు మోమునఁ గలిమి తగ్గె  
విరుల తూపుల కొంటి సంబరము తగ్గె  
కాలచక్రవేగమ్మె తగ్గక గమించె
5. ఒడయని గుండియపైఁ జలి  
పిడుగులు పడె మేలు కాంచు వేళకు విషపుం  
జడివానలు, పెనుగాలులు  
కడగండ్లు మిగల్చెనెంత గడుసరి విధియో!

6. బుడుతల్ లేని కొఱంత యొక్కటియుఁ దీపుల్ నించుచున్ గూర్చిపఁ  
చెడి దేవేరి సుమప్తి శాశ్వతముగాఁ జేకొంట రాజ్యమ్మునే  
లెడినా యౌరసుఁడెవ్వఁడన్న దిగులుర్వీనాథునిన్ గుండె రా  
యిడివెట్టన్ వసివాడు మోడువలె జీవించెన్ గృశాశక్తుఁడై॥
7. అతనికొకనాడు సింహవాహనుడు బాలుఁ  
డడవిఁ గన్నట్టి; వెన్నెలల్ పొడమెనతని  
యిరులు గప్పిన యెడఁదఁ గ్రొవ్విరులు పూచె  
మోడు వారిన బ్రదుకున మొలకలెత్తె
8. ఆ సింగమ్మును గోలనేసి దునుమన్ యక్షాకృతిన్బూని, రా  
జా! సాతుండను వాఁడనిట్టి దురవస్థన్ గొంటి శాపమ్ముయో  
గీశుండిచ్చె; విముక్తి నిచ్చితివి నీకే కాన్కలర్పింతున్  
నా సంతానము కాన్కఁగాఁ గొనుమ ధన్యత్వమ్మునిమ్మంచుఁదాన్॥
9. తదపత్యమ్మునొసంగి తేని కొఱకంతర్దానముంబొందఁ బె  
న్నిధి కన్నట్టిన పేదవోలెఁ బసివానిన్ ముద్దులన్ ముంచి, శా  
రద రాకేందు నిభానవమ్ముదయి వారన్, గొగిటన్ గ్రుచ్చి సా  
హృదమేపారఁగ సాకి, తేఁడు తనివోయెన్ భాగ్యయోగమ్ముగన్
10. చని, సదనమ్ము చేరుకొని, సాతుఁడు వాహనుఁడౌట సాతవా  
హనుఁడను నామధేయమిడె, హోలుఁడు నాగఁ జెలంగె, శాలి వా  
హనుఁడను బేరసాగె విభుఁడై, శుభలక్షణ యుక్తుఁడై, యశో  
ధనుఁడయి, రాజ్యమేలెఁ గవితా పరిశీలన శీలసంపదన్
11. రాజభాషయైనఁ బ్రాకృతమ్మునఁగైత  
నాదరించుచుండు హోలనేత;  
అతని యనుఁగు రాణియైన లీలావతి  
యమర వాణినెంచి యాదరించు

12. సచివ ముఖ్యులైన శర్వవర్మగుణాధ్య  
లమర భాషయందునధికుఁడొకఁడు;  
ప్రాకృతమ్మునందుఁ బ్రాజ్ఞుఁడొక్కఁడు వా  
రలకు వారె సాటి పలుకుఁ గలిమి
13. భాషాభిజ్ఞతయే రసజ్ఞతకు జీవంబౌను; గైర్వాణ మం  
జాషన్ డాగిన రత్నకాంతులను గాంచున్ జొడ్కులానంద పీ  
యూషాస్వాదనసేయనోపును; రసాభ్యుత్థానమార్జించుఁ బ్ర  
త్యూషమ్మొంచనినాఁడు సంస్కృతము రాకుంటన్ వృధా జన్మముల్
14. అని లీలావతి యివ్వెద  
ముననెకసెక్కెముల దెప్పి పాడుచుటచే రా  
జానకొదవె పొరుషము భా  
షను నేర్పఁగ వలయునంచు సంకల్పించెన్
15. సచివ ముఖ్యులైన శర్వవర్మ గుణాధ్య  
విజ్ఞ వరులఁ బిలిచి, వేల్పు బాస  
నేర్పఁడంచుఁ బలుక, నెచ్చెలి యానంద  
వార్తి మునిగె; శర్వ వర్మ మురిసె.
16. కాని, గుణాధ్యుఁడు కపటపు  
టానందము తెచ్చికొనుచు, “వ్యాకరణమునన్  
జ్ఞానము గావలె ముందుగ  
నేనది యారేండ్ల యందె నేర్పఁగలాడన్”

17. అని వచియింప తేనికవురా! యది యెవ్విధి సాధ్యమౌను బా  
లనముననంచుఁ, జింతఁగొను రాజునుగాంచిన శర్వ వర్మ మీ  
రనుమతినిండు, నేర్పఁగలనయ్యది మికొక యర్థవత్పర  
మ్మునకె యటంచుఁబల్క, విసమున్ గురిపించె గుణాఢ్యుఁడత్తఱిన్
18. ఈమెర మెచ్చు పల్కులు వచించుట మోసము సేయఁగాదె, బ్రా  
హ్మమయ మూర్తికేనిఁ, బరమేష్ఠికి నేనియు శబ్ద శాస్త్ర వి  
ద్యామతి కాఁగనేండ్ల బడి యభ్యసనమ్మున రింపకున్నఁగా  
దే మఱియెట్లు నేర్పఁగలవీవిక మీరక వత్సరార్థమున్?
19. ప్రాకృతము వీడి, వేల్పుల బాసవీడి,  
రాజ సన్నిధి వీడి, యిల్లాలి వీడి,  
యడవి యందుండి మునివృత్తి గడఁగువాఁడ  
నటుల చెప్పుట నీచేత నయిననాఁడు
20. అని శపథము సేయు గుణా  
ఢ్యునిఁగని అంపిల్లి, గరళముమియఁగనేలా?  
విను నా శపథము; బానిస  
తనమున నినుఁ గొల్తు బాసఁదప్పిన యెడలన్
21. శర్వవర్మ గుణాఢ్యుల శపథములకుఁ  
బుడిమి చలియించి పోయెనప్పుడమి తేఁడు  
ప్రత్యయమ్మును బొందె సభాస్థలాన  
గుజ గుజలు వోవు వ్యాఖ్యాతృ గోష్ఠి జరిగె

22. సాధన సేయుచున్ గొమర సామినుపాసన సేసి శాస్త్ర వి  
ద్యాదునిసీదులాడనవధానత తేనికి శిక్ష సేయుచున్  
బోధన సేయ దీక్షగ విభుండు గ్రహించెఁ గుమార శబ్ద వి  
ద్యాధనమర్థ వర్షమున దక్కిను బాసయు శర్వ వర్మకున్
23. ఆడిన మాటఁదప్పక గుణాధ్యుఁడు పందెము నొడ్డి యందుఁ దా  
నోడుటఁ జేసి “భూ విభునినోమును గావుత దైవ”మంచు, బా  
సాడుచు, మూఁగయై, సుతులనాలినిఁ బ్రాకృత కావ్య కన్యకన్  
వీడుచుఁబోయి కాఱడవి వేసరుచున్, గడపెన్ విరాగియై
24. మౌన ముద్రను దాల్చు విజ్ఞాన ఖనికి  
సాధితంబయ్యె భూత పితౄ భాషఁ  
యదియ పైశాచి ప్రాకృతమ్మయ్యెఁ రుధిర  
కజ్జలము తోడఁ దీయని కైతలలై
25. ప్రాకృత భాషయందు రస భావము క్రొత్త హారంగు పండి గా  
ధాకృతి దాల్చెఁ గాఱడవి యందు వసించెడి మూఁగ జీవుల  
య్యకథలాలకించి, తనినందఁగ శ్లోకములేడు లక్షలై  
ప్రాకటమైన కావ్యగుణ వైభవమందె బృహత్కథాఖ్యమై
26. వీనుల విందు గాఁగఁ బ్రభవించిన యీ కృతిఁగాంచి హేల భూ  
జానియ దీనికిం తగుఁ బ్రచారమునీఁగల వాఁడు, స్నేహబం  
ధాన రహించి పోవు జననాదుఁడు హేలుఁడు దివ్య నందనో  
ద్యానమునందు నిల్పుఁ గవితారతిఁ బ్రాకృత కావ్య కన్యకన్

27. అడవినిఁ బుట్టిన వెన్నెల  
నడ యాడుచు, లోకమందు నలుదెసల పదం  
పడి వెల్గు లీనఁగావలె  
నుడుగరగాఁ గృతిని లోకులూహింపవలెన్
28. అనుచుఁ దలంచి గుణాధ్యుడు  
తన శిష్యులఁ బిలిచి చెప్పి, ధరణీ పతికిన్  
వినిపింపుడి యని పంపిన  
జన విభుఁడు తిరస్కరించి, జల్పములాడెన్
29. భూత ప్రేత పిశాచ భాషణ కళాభ్యుత్థానమై సాగు భా  
షాతత్త్వంబును రక్త వర్ణములుగా సాగెన్ భూ ! కావ్యమో  
రా ! తన్మాత్ర కవిత్వమబ్బురముగా రాజుల్ ప్రశంసించురే  
కైతన్ గాఱడవిన్ జెదల్ తినుటకై కల్పింపుఁడాహారమున్
30. హాలుననాదరమును గుణాధ్యుడెఱింగి, కరమ్ము కృంగె, భూ  
పాలుఁడు దేశకేంద్రులకుఁబట్టిన గౌరవమిట్టిపాటిదో !  
ఱాలు కఱంగఁగైతల వరాలుగ గానము సేసి ప్రాకృత  
శ్రీలఁ గడానికీన్ సురభి చేర్చి రమించు దినమ్ములేగనో !
31. ప్రాకృతమ్మునఁ గైతలు వలుకునట్టి  
కవులనొదలఁ దాల్చి, భూ కనక రత్న  
రాశులిచ్చెడి టేఁడు తిరస్కరించి  
కాల రాచెను గవిజాతి గౌరవమును



32. వాకొని నాఁడు ప్రాకృతము, వాకొను వారల మెచ్చినాఁడు వ  
హ్య ! కవి యన్న నీవయని యౌదలఁ దాల్చి, ప్రశంససేసి, నే  
డీకృతి క్రిందు సేయఁ గతమేమియ్యె? సంస్కృత భాష నేర్చినన్  
బ్రాకృతమన్న రోత జనపాలుఁడు హాలుఁడు పొందనేటికిన్
33. నిన్న గాక మొన్న నేర్చిన సంస్కృత  
భాష సర్వమాయెఁ బ్రాణమట్లు  
పెంచుకొనిన భాష వెక్కసమై పోయెఁ  
గ్రొత్త వింత - ప్రాత రోత గాదె
34. ఎద బడబానలమ్మును భరించు మహోదధి, భావ భంగ సం  
పదలకుఁ బుట్టినిల్లునవమాన తిమింగిల నక్ర కశ్మలా  
స్పదము, విరక్తి హాలహాల సంకలితమ్ము, విశిష్ట సాహితీ  
మధురస పూరితమ్ము కవి మాన్య గుణాధ్య గుణాధ్య యోగికిన్
35. హాలుఁడనాదరించిన హుతాశనుఁడేని సమాదరించుఁగా  
కోలము గర్భమందు నును కూరిమి పల్కుల యందుఁ జిల్కు భూ  
పాలుర కంటె నా కృతికిఁ బావకుడే తగువాఁడు యజ్ఞ యా  
గాలకుఁ గ్రొత్త భాష్యమగుఁగావుతమియ్యది కావ్య హోమమై
36. అనితల పోసి సత్కవి గుణాధ్యుఁడు చట్టునఁ బిల్చి చట్టులన్  
విని గురునానతిన్ సాదను బేర్చి హుతాశనునందుఁజేర్చి పా  
వన గుణశీల నాకవన బాలను పైధిలినట్లు కూర్చి వే  
దన పరిమార్చుడీ, పలు విధమ్ములనర్చన సల్పుఁడర్చికిన్

37. ఇది కడసారి యానతి రచించిరి సేవలు మున్ను పెక్కు నా  
హృదయము సందడింపఁగఁ బరింపుఁడు దిక్కులు పిక్కటిల్లఁగా  
జదలు ప్రతి ధ్వనింపఁగ దిశా ద్విపముల్ వెఱగొంద, భూమి గ్ర  
క్కదలఁగఁ బత్ర పత్రము మృగములై శ్రోతృ గణముల్లివ్వనిన్
38. గురుని ముదలకు మారాడఁ దరము గామి  
శిష్యులిరువురు తల యూచి చితినిఁ బేర్చి  
యెద రగిల్చెడి చిచ్చు బహిర్గమింపఁ  
జేసి, గాసిలి, విధి నిరసించినారు
39. రక్తము ధారవోసి, కృతివ్రాసి, శరీరము డస్సి పోఁగఱ  
రక్తిమ కుంటు వడ్డ ప్రభులన్, గుహనా కవితా సరస్వతీ  
భక్తుల విశ్వసించి, క్షణ భంగుర జీవన యాత్ర యందు, ని  
శ్చక్తుడనైతి, నా గగన సాధము నేలకుఁ గూలి, సోలితిన్
40. ఏడు సంవత్సరములు శ్రమించి కంటి  
నేడు లక్షల గుణములనేర్చి కూర్చి  
యేడు జన్మల బంధమో, యేమో ! మీది  
యేడు నాల్కలు గలవాడ ! యేలు కొనుమ !
41. అనుచుఁ జింతిల్లుచుండ నిర్జన వనమ్ము  
పత్ర బాష్పములను రాల్చి పక్కి యేలుఁగు  
నెత్తి రోదింపనోదార్పనెంచి గాడ్చు  
వచ్చె, హితుఁగాంచి యనలుఁడుప్పరమునంటె
42. అంతేవాసులు శ్లోకము  
సొంతము పరియించి, పత్రమందీ గురుఁడ  
త్యంత గభీరాకృతి యా  
భ్యంతర కృతి కన్యనగ్నికందీ సాగెన్

43. చార చక్షుష్కుడైన భూజాని కావ్య  
హోమ విషయమ్మునాలించి యొక్కమారు  
గతము తలపోసి, యెదను దుఃఖమ్ము పొంగి  
పొర్లి పోవఁగనెదురీది మునిగి పోయె
44. అడవికిఁ బోయి వైళమ గుణాఢ్యు పదమ్ములు కంటి నీటితోఁ  
గడుగుచు, మొత్తుకొంచుఁ, దమ కైత పఠించెడి భాగ్యముర్వికే  
ర్పడ దయఁ జొపుమయ్య యవరాధిని బ్రోవుడు హోమమాపుడీ,  
యడుగుల నంటి మ్రొక్కెద క్షమార్హుడనంచుఁ గరమ్ము వేడఁగన్
45. సంతస మంది భూవిభుని సందిటఁజేర్చి కవుంగిలించి ధీ  
మంతుఁడు, శాంతమూర్తి యవమాన గతాగ్రహవిస్ఫులింగమొ  
క్కింతయు రాజనీక మునుపెన్నడు లేని సుఖానుభూతిలో  
వింతఁగఁ దేలుచున్, దనువు వ్రేల్చి గుణాఢ్యుఁడు యోగ వహ్నిలో
46. కావ్య హోమమాగెఁ, గవియ యాహుతియయ్యె  
గృతి యొకింత భూమి పతికిఁ దక్కి  
నొక్కకంట నగవునొక కంట వగపాయె  
నశ్రుబిందు యుగళ మవనిఁ బడియె



## 6. తాలిసుడే

1. వేనకు వేల తేండ్లు ప్రభవించి, వసుంధరనేలినారు; ప్ర  
స్థానము సేసినారు కవితా తరుణీ కరమందునట్టి ప్ర  
జ్ఞా నిధి యొక్కడే భువిని శాశ్వతుడై, వెలుగొందుగాని యెం  
దేనియు రాజ్యముల్ నిలుచునే? యవ్ కీర్తికిఁ దావలమ్ములే !
2. దేశీయమునందునఁగవి  
దేశికుడెవడైనఁ గవన దీక్షామతియై  
యాశయమును నెఱవేర్చిన  
నాశాంత యశమ్మునాంధ్రి యందునుగాదే,
3. మరచితిమిన్ని నాండ్లుగ క్షమామతిఁ బ్రోవఁగదమ్మ! యాంధ్రభూ  
వరులము మేము నిర్జరుల బాసలకే తల యొగ్గి మేలి యా  
భరణములిచ్చి, తత్కవన వల్లభులన్ గొనియాడి, తల్లియు  
ర్వర బలెఁ దల్లి బాసఁ దనుపందగునంచనెఱుంగమైతిమే
4. తల్లిచాటునఁ బెరిగిన తనయవౌట  
నేమొ ! యగుపింపవైతివీవిన్నినాండ్లు  
తల్లి ఋణమును దీర్చని తనయులయిరి  
తెలుఁగులను వాడు నేటితోఁ దీరునమ్మ
5. సారమతిన్ రచింపఁగల జాణను దెల్లనఁ గైతలల్ల శ్రీ  
కారము చుట్టునట్టి ఋషి కల్పునినొక్కనిఁ జొపుమమ్మ, సిం  
గారము చక్కదిద్దుకొనఁ గాఁదగుదీవు జయాభ్య కావ్యమే  
భారత కావ్యమై తెలుఁగు వారల డోలలనూచుఁ గాపుతన్

6. మాతృణమ్మును దీర్చఁబూనకయ సన్మానింతుమే దైవవా  
క్యాతుర్యమ్మును లేదు లేదు కవితా సమ్రాజ్ఞి! మందాకినీ  
స్రోతః పూత సరోజ సంభవ మధు శృద్ధాహిని మంగళ  
స్నాతన్ జేయుదుమాంధ్ర భారత కథా సంధాన తేజస్విగన్
7. అనుచున్ వందురు రాజరాజానకు విద్యా భారతీ కీర్తివ  
ర్తనుఁడాంధ్రీ హృదయాంబు జాత మధుధారాధార శబ్దార్థ భా  
జనుఁడారాధ్యుఁడు, నైష్ఠికుండును, మన స్సంకల్పమున్ సార్థకం  
బును జేయంగల నన్నిభట్టు కుల విప్రుండర్హుఁడై తోచుటన్
8. నాఁడుర్వీపతి గుండెలోతుల మహానందాల్లి మిన్నంటె  
నాఁడెవ్వాఁడునునూహ సేయనిది యాంధ్రమ్మందు నిన్నేండ్లుగా  
మోడుల్ వారిన జాతి భావుక కళా పూర్ణేందురోచిస్తతుల్  
జాడల్ సూపఁ బురోగమించు నను విశ్వాసమ్ము సంధిల్లుటన్
9. మఱునాఁడే సభనేర్పరించి, గురు సన్మానంబు కావించె సుం  
దరసంకల్పమనల్ప భారత కథా ధర్మస్థితిన్ భవ్యమం  
దిరమై, యాద్రమమందమై, కవనవాణీ నాట్యవిన్యాస ని  
ర్హరులన్ స్నానమునాడునంచుఁ దనివారన్ జెప్పెనప్పట్టునన్
10. హైందవ ధర్మసంగతికినాయువు పట్టగువాఁడవంచునా  
నందమహాప్రవాహముననడ్డులెరుంగని యీతనేర్పు మ  
ధ్యందిన భాస్కరోజ్జ్వల వియత్పరిణామ చిదాత్మతత్త్వని  
ష్యంద నిమజ్జితాత్ముఁడవటంచుఁ దలంచెద నన్నపార్యుఁడా!

11. భవ విశాశంపుఁబల్కు మార్దవము చిల్కు  
భవుని స్తుతియించునట్టి గైర్వాణి రాణి  
యజుని వలపించుఁ గల్గినీయందుఁగుల్కు  
నెన్నఁజాలుదునే నిన్ను నన్నిభట్టు

12. వేదసారాబ్ధియందీఁదులాడఁగజాలు  
మత్స్యరాజమవంచు మదిఁదలంతు  
సుషనిషద్వనరాజినురిమి గర్జనసేయు  
మృగరాజమీవంచునెంచుచుందు  
హైందవాచారాఖ్యమవనీస్థలి భరించు  
దిగ్గజేంద్రమవంచునుగ్గడింతు  
యార్షవిజ్ఞానాబ్ధినమృతమ్ము చిందించు  
మోహనాకృతివంచునూహగొందు

సంస్కృతము వల్కుచో బృహస్పతివి నీవు  
తెనుఁగు వినుఁగోర్కి నేడు కల్గినది నాకు  
వ్యాసవిరచిత జయకృతినాంద్రమందు  
నాకునంకితమ్ముగఁ బల్కునన్నపార్య!

13. కవనమును సలుపుటయు సవనమును సలుపుటయు  
నెవరికయినను సుకృతమవునది యథార్థం  
బవిరళ కృషిని సలిపి, ప్రవిమల రసము నిలిపి  
తొవచెలుల హితునిఁ బలెఁ గవితలను వ్రాయన్  
సవిత్కృతి వెలుఁగునట, పవనుగతిఁబరఁగునట  
కవిమనత జగతిపయి నవనవత గొంచున్  
గవనమతివగుటఁ బలుకవగణన సలుపకయ  
యవఘళము కనఁబఱచి కవియుఁగృతినిమ్మా

14. సంతసము మేన గిలిగింతలిడఁబ్రేమమెయి వింతయగు  
 వత్సలత స్వాంతమున నిండన్  
 దంతువునఁబూపులనంతములు గూర్చునటులాంతరము  
 పద్యములనంతములు గుప్పన్  
 పంతమున దీక్షఁగొని, వింతనవధానత ఘటించువని  
 ధీమతి రచించువని యీనా  
 యాంతరము పల్కెడినినెంతయును దెల్గుల వలంతులను  
 జేసెడి వలంతివిక నీవే !
15. తతవైదుష్యవిశేష సంగతులతోఁ దార్కొన్న నీబుద్ధికిన్  
 సృతియై, సద్గతియై, విశేషనతియై సింగారమున్ జూపు, సం  
 గతి గైకొన్న కవిత్వసుందరికి శ్లోక స్థానమున్ గూర్చు, భా  
 రతి కాండ్రత్వము నేర్చుమయ్యసుకవీ ! రంజింపుమాండ్రావనిన్
16. శ్రీకరముగానిపుడు చిత్తములు రంజిలఁగఁ  
 జేయఁదగు భారతము మందా  
 రాకృతిని నెమ్మదిని హ్లాదకరియై, నిలిచి  
 యాదరము తోడ నిను విద్యా  
 శ్రీకుండనిపించుకొనఁజేయుఁ బలుకుం జెలియ  
 శీఘ్రముగనాదికవివౌచున్  
 వీఁకఁగవితామృతము వీనులకు విందొసఁగ  
 విజ్ఞతనొనర్చఁగదె వేగన్
17. చక్కని సంస్కృతుల్ గురియు శారద నీముఖరేఖ శోభిలన్  
 మిక్కిలి భక్తి, పెద్దల సమీకరణంబున భాషణంబునన్  
 దక్కని యుక్తి, పాణిని పతంజలి నాలుకఁదొంగి చూడ, స  
 మ్మకు లితార శబ్ద విచయంబుల నింపెదవెంత జాణవో !

18. తెలుగుననొక్క కబ్బమును దేనెల సోనలు జాలు వార 'వా  
సిసనది తెల్లజాతి మును చేసిన నోముల పంటకాగ, నం  
దనవన పారిజాత సుమదామ పరీమల భాగధేయమాం  
ధ్రనిఁదనివోవఁ జేయదె, క్రృతిన్ విరచింపుము భారతమ్ముగన్
19. భావావేశము వెన్ను తట్టినది శ్రీ వాణీ నియోక్తవ్యమై  
త్రైవిద్యుండగు వ్యాస సత్కవి మహర్థప్రాధిఁ జూపించి, వి  
ద్యావాచస్పతి యౌచుఁ జెప్పుఁగృతికాండ్రత్వమ్ము కల్పించి, భా  
షావారానిధి పుక్కిటంగొనుమగస్త్యత్వంబు నీ సాత్తుగా
20. చంద్రవంశస్థుడైనట్టి జనవిభుండు  
పలుకుఁ బలుకున సుధలను జిలుకుచుండ  
కరఁగి నీరయ్యె నన్నయ్య కవి యెడంద  
చంద్ర మణివోలెఁ దత్సభాస్థానమందు
21. పలుకులు గావు జీవిత విభావరిఁ పండిన నిండు వెన్నెలల్  
చిలుకుట గాని, వంగడము చేసిన నోముల-పంట పండఁగా  
దొలకరి గాని, నీ యెడఁద దూరుపు ప్రాద్దుదయించె నేటికీ  
తెలుగునగైత తమ్మినును తేనియలన్ గురిపించు భూపతి !
22. కఱవై పోయిన తెల్లకైతలు వినన్ గాంక్షించి, నేత్రాంబువుల్  
చిటుమన్ జేసితి కావ్యసాధనమునన్ జేయూతనందించి నా  
చిటుముట్టాడు మనస్థితిన్ దడవి సంజీవించు నీ కామ్యమున్  
నెఱవేర్తున్ గృతి భారతమ్మునది యెంతె క్లిష్టతన్ బొందినన్




23. చెఱువై నిల్చిన ప్రేమ వర్షపురసశ్రీ మాకు స్నానార్థమై  
నెఱియల్ విచ్చిన బుద్ధిభూమి సమతన్ దిద్దించి, శాంత్యోషధుల్  
చిఱువేఱుల్ పాలయింప, మమ్మరసి సంజీవించు నీకామ్యమున్  
నెఱువేర్తున్ గృతి భారతమ్మునది యెంతే క్లిష్టతన్ బొందినన్
24. ఆఱుచున్ గుండెలనాదరించి, చెలిమిన్ స్వందించి, నేనుంటినన్  
నెఱవాదిన్ నిను జిత్త పీఠమున సంనిష్ఠించి, ప్రేమంబునన్  
జిఱు నవ్వుల్ చిలికించు భావముల సంజీవించు నీకామ్యమున్  
నెఱవేర్తున్ గృతి భారతమ్మునది యెంతే క్లిష్టతన్ బొందినన్
25. నెఱవేర్తున్ భవదీయ కామ్యమది యెంతే క్లిష్టతన్ బొందినన్  
దరియంజెల్లునె భారతాంబుధినినీదన్ జెల్లునే వీనికిన్  
దఱుగున్ జెందని శక్తినింపి కవనోత్సాహమ్ము సంధింపనే  
ర్పఱుతున్ బ్రాణములున్నయంత దనుకన్ వాగ్దానమాలింపుమా
26. పండితులన్న భక్తి, కవివర్యులపైయనురక్తి ప్రేమతో  
నిండిన యాత్మశక్తి, గణనీయముగాఁ బ్రచురించు యుక్తి నీ  
కుండుట వింతగొల్పు సమయోచిత వాక్పణ! యిన్ని నాండ్లు బ్ర  
హ్మాండము వంటి కోర్కెనెఱులాంతరమందున దాచినాఁడవో!
27. నీకొలుపునఁగవినొటన్  
• బ్రాకట్యమునొంది, కావ్య రాజంబుపహా  
రాకృతి నడిగినఁగానీ  
యీకుంటయ సిగ్గుఁదగ్గు నేర్పఱచెఁజుమీ

28. పాయక పాకశాసనికి భారత ఘోర రణమ్ము నందు; నా  
రాయణునట్లు, మిత్రుఁడు ధరామర వంశ విభూషణుండు నా  
రాయణ భట్టు తోడయిననాంధ్ర పురంధ్రికి భూషణంబుగా  
వ్రాయుదు భారతమ్ము కవి పండిత మండలి మెచ్చునట్లుగన్
29. ఆయెడఁ గొల్పు వారి కనులన్నియుఁ జూచుచునున్నవొక్క నా  
రాయణ భట్టునే పులకలంకురమై వచియింపరాని; యే  
దోయను భూతి యూయెలలనూచినయట్లనిపించి పల్కెనా  
ప్రాయతనిండ ధన్యుడనహో యని గాఢదికమ్ము నిండఁగన్
30. శ్రీ వాణీ గిరిజాశ్చిరాయ యనుచున్ శ్రీకారమున్ జాట్టి, యాం  
ధ్రీవాజ్మాధురి యంతరంగమున సందీపించి వైర్మల్యముల్  
త్రోవల్ జూప, లిఖింపఁబూనె, గురుమూర్తుల్ మెచ్చిదీవించి, త  
న్నావేశింపఁగ గంటమూని వివిధాఖ్యానాత్తమున్ గావ్యమున్
31. ప్రాతః కాలమునందులేచి, భవునారాధించి, యాసీనుడై  
చేతోఁ జ్ఞ స్ఫురణమ్ము తోచుటకుఁ బ్రాచీ జాత విజ్ఞాన ఖ  
ద్యోతున్ భావన సేయుచున్, గథల లోతుల్ చూచి, మందాకినీ  
స్రోతమ్మున్ నునుపల్కు సారణుల నించున్ సాగుఁగావించుచున్
32. అవిరళమగు సత్కవితా  
వ్యవసాయమునందు రెండు పంటలు పండెన్  
భువికవియే యాధారము  
లవుననుచున్ బలుకుచుందురమృతాంధసులున్

33. అంతనరణ్య పర్వకథయందున గంటమమందశక్తిమై  
కొంత గమించెఁగాల మృగ కూటము బాటకు నడ్డువెట్టి, మా  
వంతుగనున్న యీ గహన భాగమునందుఁ బరిక్రమింపనీ  
కెంతటి సాహసమ్మిచటనే నిలుమంచును గర్జసేయుటన్
34. శారద రాత్రులుజ్జల లసత్తర తారక హార పంక్తులన్  
జారుతరంబులై వెలుఁగుఁ జాడ్పులు పోయి, పిశాచ భీకరా  
కారకఠోర రాక్షస సృగాల మహారవ కంపనంబులన్  
ధారుణిఁ గన్నుగానని విధమ్మున గ్రమ్మెను గాఱు చీకటుల్
35. నిలచిన దల్ల గంటమన నేరదు రాజమహేంద్ర గౌతమీ  
సలిల సరోజపంక్తి వికచత్వ మహత్త్వమునాంద్ర సత్త్వమున్  
గలిమికిఁ దావలంబయిన కమ్ర కవిత్వ సుగంధ వీచియున్  
వెలవెల బోయి నిల్చినవి వెల్లువలైనవి యశ్రుపాతముల్
36. భారత భారతీ కవనవైభవ రాజ్ఞి యరణ్య మధ్యసం  
చారముసేసి చేసి, ముఖసారసమాతప రశ్మిసోకి, సిం  
గారము దక్కిఁసుక్కి చెడుకాలము దాపురమయ్యె, బాపురే  
పారముముట్టఁ జేయగల భవ్యుడు పుట్టఁడెయంచుఁగుండెడిన్
37. దవ్వలకేఁగినావు వసుధాస్థలినొంటరిఁ జేసి, గుండియల్  
త్రవ్వెడి శోకభారము వెతల్ గలిగింప భరింపఁజాలనీ  
నెవ్వగలన్ మిగిల్చి తగునే, చనఁజెల్లునె? లేదు లేదు దా  
దవ్వలగాదు, మాయెదల దాగినవాడవు నీవు నన్నయా !

38. పదునెనిమిది పర్వములు  
గదిసిన కృతికన్య నాడు కరమందునటం  
చెదఁదలపోసితిఁ గానీ  
విధి వ్రాతకునెదురు గలదె, పృథ్వీస్థలిపై?
39. రెండున్నర పర్వముల  
ఖండముగా నడిపినట్టి గంటము కాలో  
ద్దండతర రోష పాశము  
చెండుట నామంద భాగ్య శేషము గాదే !
40. అని దురపిల్లి నరేంద్రుఁడు  
తన యువ రాజునకు సకల ధరణీ భార  
మ్మునునప్పగించి నన్న  
య్యను దలఁచు నిమిత్తమాత్రుఁడై జీవించున్



## 7. ఆంధ్ర

1. సంతానమ్మునకై తపించిన హరిశ్చంద్రుండు పెక్కేండ్లుగాఁ  
గాంతారస్థితుడై తపశ్చరుఁడు గాఁ గవ్పట్టి - శీఘ్రమ్ముగా  
వింతున్ నిన్నొక పుత్రవంతునిఁగ గానీ పుట్టుబిడ్డండు నా  
వంతై యజ్ఞపశుత్వమందవలె; హవ్యమ్మేను గైకోవలెన్
2. ఆంచున్ బల్కఁగనీటి వేల్పు, విని యౌరా ! ధుర్విధీయంచు రో  
దించెన్ భూవిభుఁడెట్టకేలకటులే యిమ్మంచు సంతానమున్  
గాంచెన్, రోహితుఁడంచుఁ బేరిడియెనుగ్రస్పార్తిఁ దామృత్యువై  
పొంచెన్ మాటను నిల్చుకొమ్మనుచు మాపున్ తేపు రాపాడుచున్
3. కనులు విప్పక మున్ననీగాదటంచుఁ  
బురిటియంటు దొలంగని బుడుతయంచు  
దంతములు రాక బలినిడఁ దగ దటంచుఁ  
బాలపండ్లివి, నిలువఁగాఁ జాలవనుచు
4. కవచి, ధానుమ్మఁడును గాని క్షత్రియుండు  
సవన పశువుగా నిలువంగఁ జాలఁడనుచు  
పెక్కుమిషలను జూపి గట్టెక్కఁ జూచుఁ  
బట్టి లాలించుఁ దలవ్రాతఁ దిట్టుకొనుచు
5. కవచియు, ధానుమ్మండై  
సవన పశువు కాఁగ దగిన సమయంబనుచున్  
జెవులంబడి, పిడుగుల వలెఁ  
గవియఁగ నిఁక మిషలుగూడ కఱవైపోయెన్

6. పట్టినిఁ జేరఁబిల్చి, తనబాహులలో బిగియించి ముద్దులన్  
బెట్టుచుఁ గన్న తండ్రి ! నిను బెంచిన చేతులె వాడి కత్తులై  
పట్టి వధింపఁబూనినవి ; బాపురె! యెంతటి నిర్దయుండన  
న్నెట్టి మహాపరాధమొనరించిన పాపము చుట్టుకొన్నదో!

7. అని విలపించుచున్ గొమరునక్కునఁ జేర్చి కవుంగిలించి నో  
చినతొలు బాము పున్నెములఁ జిక్కిన పెన్నిధి నిన్నుఁగాద్రవే  
యునిగతి మ్రింగ జూచితఁ గదోయి, యెడంద కఠారముగాఁ గపా  
యినిగదటోయి యంచుఁదన కేర్పడఁజెప్పెను బూర్వసంగతుల్

8. ఎడఁదనుదర్చి రేగ ధనురేక సహాయుఁడు ముద్ద గుఱ్ఱ య  
య్యెడ విడనాడుచున్ బడుకకేనియునుందెలియంగరాక కా  
ఱడపులకేగానా సవనమాగెను, వేల్పు శపించె తేఁడు తా  
నొడఁబడిమేనఁదాల్చెను జలోదర రోగము ముట్టఁడన్నమున్

9. తండ్రిఋణమును దీర్చని తనయుఁడేల  
పాపదేహమ్ముపైనింత తీపియేల  
క్షాత్రధర్మమ్ము నాలోన సమసిపోయె  
నంచు రోహితుఁడడవి యందలమటించె

10. వడివడి సాగుచుండఁ బితృ పాదు ఋణమ్మును దీర్చ దేహమే  
యుడుగర సేయఁగా వరుణుఁడొంద ముదమ్ము మహేంద్రుఁడడ్డమున్  
బడి, పలుసాకులన్ నుడివి, పట్టిన పట్టునఱేని పట్టి, లోఁ  
బడునటు బోధసేసెఁ దనవైనము జన్నమునడ్డుకొంటయే

11. నరమేధము జరుగుటకై  
నరుఁడొక్కఁడు వలయునన్య నర పశువునకై  
తిరుగాడెద ; వెదకుటకై  
దొరకొందునటంచు రోహితుండు దలంచెన్

- 12. కనుబట్టెన్ దనముందుఁ బాటుఁడునజీగర్తాఖ్యుడత్యంతని  
ర్తనుఁడై యెమ్ములగూటిఁ బోలఁగ నపత్యశ్రేణియున్, దారయున్  
తనవెన్నంటి గమింప, రోహిత పరిత్రాణైక దక్షుండుగాఁ  
జనుదెంచున్ భగవంతుడై, విధి విలాసం బేరికూహ్యంబగున్?
- 13. పుర నివాసము వీడి, భూధరములంటి  
గృహములను వీడి సాంద్ర భూరుహములంటి  
తిరుగచున్నట్టి కతమేమి? తెలియఁజెప్పుఁ  
డెవరుమీరని ప్రశ్నింపనిట్లు చెప్పె
- 14. తిరిపెంబెత్తుచుఁబొట్టఁ బోసికొని పత్నిన్ ఋత్రులన్ సాకుదున్  
సిరికిన్ దూరుఁడ, మందభాగ్యుఁడఁ బురిన్ జీవింపఁగాలేక కా  
పురమున్ బెట్టితి నిందు, బిడ్డలు శున : పుచ్చుండు శేవుండును  
ర్వరలాంగూలుఁడు నా విభూతి యిది నావైనమ్మజీగర్తుడన్
- 15. వడినెడమ కంటనశ్రువు,  
కుడికంటను మధులవమ్ము కురిసినవి పదం  
పడి బాపఁడు వినిపించిన  
బడుగు చరిత్రమును విన్న బాలుండడిగెన్
- 16. సంతానమ్ముగ నన్నుగాంచెను హరిశ్చంద్రుండు మేధ్యమ్ముగా  
వింతున్ నన్నని మ్రొక్కి, ప్రాణములపై పేరాస పీడింపనీ  
కాంతారమ్ములఁ బట్టి వచ్చితిని నేఁ గాకున్న నాతండ్రి భూ  
కాంతుండే విడనాఁడుఁ బ్రాణములు రోగగ్రస్తుడై శ్వుఁడై
- 17. కనుక మూగురు కొమరులు కలరు నీకు  
నందునొక మొల్కనిచ్చి నీవందు కొనుమ  
వలసినంతటి ధనమునీఁ గలను నేను  
రోహితాఖ్యుడ సాధ తిరోహితుండ

18. అనుచున్ దొరలెడునశ్రుల

వినిపించిన దీనగాథ వినుటన్ బాపం

డును, బల్లియుఁబటు కోపం

బున నిప్పురములను బలుకఁబూనిరి వగలన్

19. తరువునకుఁ గాయ బరువైనఁదరువు బరువుఁ

బుడమి తాల్చుటకెట్లోడంబడుట జరుగు ?

దందశూకమ్మనే ? కన్నతండ్రినయ్యఁ,

గొడుకు మడుపుచుఁ బబ్బమ్ము గడుపుకొనఁగ

20. నీ ప్రాణములట్టివిగా

మాప్రాణములెంచఁబోవె మహికిన్ సురలో

విప్రుల నెత్తుటఁ దడిసిన

నప్రామాణికము జన్మమవనీ పతికిన్

21. అన్నా ! నీవొక రాచపుట్టువట ! దేహభ్రాంతినల్లాడినీ

జన్మంబందున నాదుబిడ్డనికిఁ బంచత్వమ్ము కల్పించి యే

పున్నెంబున్ గొననుంటివో ! యిదియపో భూజానికిన్ ధర్మవా

పన్నున్గావఁగఁ బూర్వమెందఱో విభుల్ ప్రాణమ్ములర్పింపరో !

22. పలికిన పల్కులవ్వి విభుపట్టికిఁ బట్టునఁ జెంప పెట్టులై

చిలికిన, కంటినీరెడఁద జీల్చెను, గాల్చెను విస్ఫులింగమై

తలనటు వ్రాల్చినిల్చెఁ బరితాపముతోఁ బలుకాడ నేరమిన్

“గలిమికి పుత్రబంధ మమకారములమ్ము జనమ్ములుందురే?”

23. పాపము రాచపట్టి దురవస్థ, శరీరము మీది యాస్థ, సం

తాపమునందు తేఁడు; పరితాపమునొందెడి వానిజోడు , నా

బాపినఁజాలు మోక్షపద వైభవముల్ పదివేలుగా శున

శ్రేష్ఠుఁడు డెందమందుఁ దలచెన్ దలిదండ్రులు కుందివందఁగన్



24. మూగురమేము, తేనికినిఁబుఁత్రుఁడొకండ జలాధిదైవతో  
ద్యోగమునందు నేను బలినొందెదనేని సుతధ్వయంబుతో  
నాగత విత్తమంది సుఖమందుఁడు రాణకురాని పుట్టువున్  
ద్యాగము సేయనిండనుచునార్తిని రెండవ కాన్పు చాగిలెన్
25. అనువుగఁ బరిపరి విధముల  
జననీ జనకులకుఁ జెప్పి, సమ్మతినెటులే  
గొనుచున్ గడపటి వీడ్కో  
లును గైకొని సాగె ద్విజాఁడు రోహితువెంటన్
26. పాలగుంజకు బంధింపఁబడ్డవాడు  
పాలచెక్కిళ్ళ నును మురిపాల వాఁడు  
భూసురుని వట్టి గుశపాశములను గట్టి  
వారి యాయువు గొను రాచపట్టి నాఁడు
27. తనిసి యెకిమోఁడు నీటివేల్పునకు మ్రొక్కి  
జన్మమును జేయఁబూనె సంస్కరణ విధికి  
బ్రహ్మ, యుద్గాత, హోత, యధ్వర్యులపుడు  
సలువ వేదగానమ్మునుచ్చైస్వరముల
28. పుడమి దొరపట్టి యెడఁద కేర్పడియె నగవు  
పుడమివేలుపు వట్టికేర్పడియె దిగులు  
కర్ణమొక్కటి సుఖము దుఃఖమ్మునొదవె  
చిత్రమైనట్టిదీ వింత సృష్టిగాదె!
29. తల్లియుఁ దండ్రి సోదరులు తద్దయు నొదలఁదాల్చి ముద్దుఁగొఁ  
గిళ్ళను దన్నునా సుఖము క్రిందుఁగ జేసితి ; మిత్తి గండు చె  
క్కిళ్ళను ముద్దువెట్టుకొను గ్రీడకులోఁబడి వేల్పుతేని లో  
గిళ్ళకునాసఁగొంటిఁ బరికింపక; యెంతటి వెట్టివైతిన్,

30. బ్రతకుపై తీసియింతలోఁ బల్లవించె  
నాయురాశను మన్నింపుమయ్య! వరుణ!  
నన్ను బ్రతికించి రాజనందనునిఁగూడ  
దయను జూడుమటంచుఁ బ్రార్థనముసేసె!
31. భూసురనందనుండిటుల మ్రొక్కుచు దైవత కోటికెల్లనా  
యాసితుఁడాయె నాకమునకంటఁగనాపరిదేవనార్భటుల్  
పాశధరుండు గుండియ కరంగినదో, కనుబట్టి, పాశముల్  
త్రోసె; జిగిర్చెఁ బ్రాణములు రోహితుఁ గాచెను గాచె భూపతిన్
32. మునివిశ్వామిత్రుఁడు బా  
లునిగని ముద్దాడి తనదులోగిలికిం గై  
కొనిపోయి సాకె నిజనం  
దనుబలె నాంధ్రుఁడను సుతుఁడు దాననెదిర్చెన్
33. పుడమి వేలుపు తేండ్లకుఁ బూజ్యుఁడగును  
క్షాత్రమున్నట్టి మాకునగ్రజుఁడు కాఁడు  
పుడమి దొరపట్టి రక్షింపఁబూనినాఁడు  
చివరి గడియకు బ్రదుక నాశించినాఁడు
34. ఇట్టి భీరువుఁబట్టి రావించి మీకు  
నన్నయని పల్కె క్షాత్రసంపన్నమైన  
రాజగౌరవమింకుఁ దిరస్కరింతు  
నంచుఁ బలుకఁగ మునిజేపురించుఁగనుల
35. నన్నునెదిర్చు నంతటి వినమ్రతగల్గిన నిన్ను గన్న నా  
పున్నెమ పున్నమామెనికెక బొమ్ము కనుంగవ ముందునుండి లే  
కున్న సహింపఁబోనని మహోగ్రతఁ జెందిననాగ్రహించి, తా  
గ్రవ్వుననేగి, వేటొకట రాజ్యము సేయఁగ వెల్లెనాంధ్రియై

36. ఆంధ్రీ పురంద్రి చంద్రాననమ్మున నన్న  
 పార్వ్యండు కుంకుమంబలఁదినాఁడు  
 కలువ కన్నుల జంట గాసి నంటఁగనీక  
 తిక్కన్న కాటుక దిద్దినాఁడు  
 కేశప్రబంధమ్ము కీకాటవిగనుంట  
 నెఱ్ఱన్న చిక్కుతీయించినాఁడు  
 ప్రాతవాసన వోవఁ బైడి నీటిన్ఁ బోసి  
 శ్రీనాథుఁడభిషిక్తఁ జేసినాఁడు

పోతనకవీంద్రుఁడమృతమ్ము వోసినాఁడు  
 పెద్దనాదులు భూషణం బెట్టినారు  
 సరసకవి జాల వల్లికా శాలలందు  
 హేలనూయలలూగెనాంధ్రీ లలామ.



## 8. ఉప్పీ గోదారి

1. పుట్టినదాది ప్రన్యమును ముట్టి సుఖించిన జాడలేదు; జో  
కొట్టినవారు లేరు; తనకుంగల యాకలి తీర్చనన్నమున్  
బెట్టినవారు లేరు? నడివీధికిఁ బోయెడు వేళబ్రక్కకున్  
నెట్టనివారు లేరు పయనించుచునుండెననాథ బాలయై
2. పుట్టుకనిచ్చి యానిసుగుఁ బుట్టిన తత్క్షణమందె కొండపైఁ  
బెట్టెను; కాదు కాదు పడవేసి యధేచ్ఛగ సాగిపోయెఁజే  
పట్టినవాఁడు ధూర్జుఁడయి, పాపము మోసము చేసినేమో! యీ  
పుట్టినబిడ్డఁజూచి జనముల్ వెలివేయుదురంచు జంకెనో !
3. గుండెను బండచేసికొని కూరిమి నేరమి జాలి మాలి యా  
కొండకునప్పనమ్మిడినఁ గొండకు బండతనమ్ము సాజమై  
యుండును గాన, గుండె యసలుండదు గాన దయావిహీన పా  
షండము గాననా నిసుఁగు సాకుటనేర్పునె! క్షుత్తుతీర్పునే?
4. పామ్మనినెట్టివైచెఁ బడిపోయెడి బిడ్డకునడ్డవైట్టు నై  
జమ్మణుమాత్రమేనిఁగనఁ జాలనిలోకమునందు దొర్లి;సాం  
ద్రమ్మగునట్టి యొక్క విపినమ్మున బడ్డది పార్లి-పార్లి శో  
కమ్మును బెట్టసాగెనగుఁగాక నిజానకరణ్యరోదనల్
5. జన్మనిచ్చిన తల్లియే జాలిమాలె  
గుండెలేనట్టి కొండయు బండబారె  
సుంతదయగొని కాంతార కాంత బిడ్డ  
కమ్మయై సాకె గందమూలమ్ములిచ్చి

6. కాలము సాగచున్నది యొకానొక చిత్త వికారమేదియో  
 లీలగ సోకుచున్నది విరించి సృజించిన ప్రాణికెక్కడో  
 యేలిక యుండుఁ ద్రప్తణయమే ముడి వస్తువు సృష్టి సేతకా  
 బాలను యౌవనమ్ముచెరఁ బట్టిన దెవ్వడు చెట్ట బట్టునో !
7. ఎవరో చెప్పిరో! తానుగాఁదలఁచెనో! యీ యౌవనంబెల్లను  
 ద్వవిడిన్ గానుక వెట్టగా గొనెడి సత్త్వమ్మున్న వాఁడొక్కఁడే  
 భువిరత్నాకరుఁడే యటన్న తలపుల్ మొల్కెత్తె; వెన్వెంటనే  
 తవిలెన్ దుంటరి పూవుటమ్ములెదలో తల్లిలలేపాటివో !
8. పయనము చేయసాగినది భావ భవైక సహాయయై, రసో  
 దయమును జూడఁగోరినది తత్త్రియ వల్లభు బాహు బంధనా  
 శ్రయమున సార్వకాలిక విలాస చమత్కృతిమత్రబంధ సం  
 చయమున సందడుల్ కొనలు సాగెను సంగడి కాని సంగడిన్
9. కడలిరాయని కౌగిటం బడుట కొఱకు  
 నెంత తొందర! యంచలకెదిరి నిల్చు  
 నడలు విడనాడి, వేగిరపడుచు వడిని  
 సాగు.రేబవల్ క్షణము విశ్రాంతిలేక
10. ఆడవినిఁ దీవ కన్నెలు లతాంతములిచ్చి యలంకరించినా  
 రిడుములు వొందకుండఁ బయనింపుము నాథునితోడ సౌఖ్యముల్  
 వడయుమటుంచు దీవెనలు వల్కెను భూజములెల్ల, వేళకుం  
 గుడువుమటుంచు శారికిలు కోకిలలుం బలుకాడె మాటికిన్

11. ఆపయనమ్ములోఁ గలిగినట్టి విశేషములెట్లు చెప్ప సే  
వాపరమార్థ చింతనము పట్టినదో పదమూనుచోఁదనూ  
తాపము చల్లఁ జేసినది ధాత్రికి పచ్చనిరంగు పూసి లో  
లోపలఁగల్గు గోరికల లోతులు చిక్కఁగ నీదు వేనికిన్
12. దాహముతీర్చి-తీర్చి, జనతాపరితాపము మాన్పు నిస్తుల  
స్నేహము చేసి-చేసి, రససిద్ధి గపీశులఁబ్రోది సేయు, మి  
ధ్యాప్నాతి మాన్చి-మాన్చి, పరతత్త్వము మౌనులకందఁజేయుఁ గాం  
తేహను దాచి-దాచి, రచియించును బెక్కుపరోపకారముల్
13. ఎంతపావన మూర్తియో యేగు వేళ  
ధేను వధ కృత పాపమే తీరిపోయె  
పుడమి తల్లికినొడలెల్లఁ బులకరించె  
నడుగు సోకినఁ జాలు సస్యముగ మారె
14. నడకలవే తొలిపద్దెపు  
నడలకు బెడఁగులను గూర్చునరపతి, జేజే  
నుడినుండి దేశి నుడిలో  
నుడికారమునందు మిగుల నూల్కొనఁజేసెన్
15. భారతమ్మిచ్చినది, భాగవతమునిచ్చె  
నాంధ్రనైషధ హరవిలాసాదులిచ్చె  
తెలుపు చీరకు రంగుల కలిమి పులిమె  
రాణ మిగులంగ నాంధ్ర పురాణమిచ్చె  
ముందె యిట్లిచ్చెఁ బెండ్లితాంబూలములను

16. భద్రంకరుండైన భద్రాద్రిరామన్న  
 పాదముల్ కడుగుదపమ్ము చేసి  
 జానకీ సాధ్వినీ జలకమ్ము లాడించి  
 విమలయై మిగుల పున్నెములు గాంచి  
 నైష్ఠిక ప్రవర సంధ్యావందనార్ఘ్య ప్ర  
 దానార్థమగు బయోదానమిచ్చి  
 యవతార దశకమందాది భూతమ్మైన  
 సంతతిన్ బ్రేముడిన్ సాకుచుండి

- గీ. నిత్యకోటిలింగార్చనా నిష్ఠనూని  
 పాప కూప సంసార తాపోపశాంతి  
 యుండునన్నాళ్ళు వ్యసన దాహోపశాంతి  
 చేయుచున్నది పయనమ్ము చేయువేళ

17. ఒకతీయనగు వేళ, భిక్షకోటి ఋతుగీత  
 మాలించి విరహమ్మునందు మునుగు  
 ఆదిత్యునకు దప్పి యతివేలమగువేళ  
 నందించి జలము తన్వంగి యగును  
 కడుపు పంటకు ముద్దులిడు ఘనాఘన మోద  
 బాష్పమ్ములకుఁ బొంగు వారుచుండు  
 పలు దివ్యయలదారి చలివెల్గు చూపింప  
 నా తేల మోము విప్పారుచుండు

బంతిపూబంతులను జడపాయఁదుఱిమి  
 పండుటాకులపై వ్రాయు వలపు కతలు  
 కలుగు వ్యాకోచ సంకోచములకుఁజలిత  
 తనువు తానయ్యుఁ దన ప్రేమ ధనము తిరము

18. కడలిరాయఁడు తన యేలుబడినిఁజూపి  
యెడఁదకెడఁ జేర్చుకొనుమేలి గడియనాకుఁ  
గలుగునోలేదో యనుకొంచుఁ గనలి కలఁత  
పడెడి వేళలో యోచనల్ సుడులు తిరుగు

19. ప్రాణికోటికిక్షుత్తిపాసలం దీర్చితిఁ  
బాపమ్ములడచి సంబరము పడితి  
తొడుకుఁజంపిన కీడుఁ గుడుచుఁదాపసికంటు  
నడుసుమూలము మట్టు కడిగియుంటి  
కడుపులోఁబెద్ద చుక్కాని కలంచిన  
నీవలావలకు దాటించియుంటి  
బలవంతమగుఁ జెల్మి కలుష కుల్యకుఁగూర్చ  
మేకొనిలో దిగమ్రెంగు కొంటిఁ

బతినిఁజేరుటకై సాయపడడొకండు  
న్యాయమార్గగాములకుఁ దిర్యక్కులైన  
సాయపడునన్న కవివాక్కునత్యమయ్యె  
నంచుఁగన్నీరు వఱదగా ముంచునొకట

20. అదనున నాథుఁజేరుకొనునప్పుడు తోడుగ వచ్చిరా ఫ్రియం  
వద, యనసూయ గాధి సుతు పట్టికినెట్టియవస్త పట్టెనీ  
ముదితకుఁదోడు నేననుచు ముచ్చటకేనియుఁ బల్కువారు లే  
రది పగవారికేని మనమందుఁదలంపఁగరాని కష్టమో!

21. పుట్టియేడ్చుచోఁదల్లి జోకొట్టకున్న  
తాళు అప్పలంబడు వేళఁగాళ్ళు పగుల  
సానుభూతికి నోచని జన్మమయ్యు.  
విభుఁడు సుఖపెట్టునంచెంచు వెట్టితల్లి



22. గిరి కొనన్ బుట్టి యొక్క నిర్వరిగ మారి  
తరుల తోపులనాడి, దిక్కురులఁ దడిమి  
యఖిల దేశాలు పయనించి యాత్మవిభుని  
దరిని నిలిచిన నరసింహపురముచేరె.

23. సాగరునిజేరు సమయమాసన్నమాయె  
యిన్ననాడుల కలలు ఫలింపనుండెఁ  
దీపి యూహమ్ములకు రూపు తెలియుచుండె  
వలపు కతలకుఁదుది మెఱుంగులు రచించె

24. అమరేశ్వరుండజప్రాభిషేకోత్సవా  
నందుఁడౌటకు సుధాబిందులోసఁగె  
కపిలమల్లేశుని కడగంటి చూపు వె  
న్నెలసోకి కొంగ్రొత్త వెలుగుఁ గాంచె  
మదన గోపాలుని మధుర వేణునినాద  
ములకెల్లఁదనుపు వీనులుగ మారె  
రాజగోపాల లీలా హేలలకుఁ దోఁగి  
సరసయై పలుమారు పరవశించె

చిలకమర్తికి బ్రహసనమ్ములేను నేర్పె  
వాసి కైసేసె దీక్షిత దాసకవికి  
శాస్త్రమైన హరికథాసారముసగి,  
సర్వసెట్టిని సంఘ సంస్కర్త సేసె

25. ప్రఖ్యాతిన్ సమకూర్చి పెట్టినది దీవ్యల్లీల ముక్తీశ్వరో  
పాఖ్యానమ్ము రచింపజేసి, విబుధుండై, కృష్ణమాచార్య భ  
వ్యాఖ్యన్ వర్తిలు, శాస్త్ర బోధన కళా నాకాధిపాధ్యపక  
ప్రఖ్యుండై, మను దేశికాగ్రణికి, లీలాలోల పుంవాణికిన్

26. కడలి రాయని యొడిలోనఁ బడుదునన్న  
ప్రత్యయము పోయి, పోయి విలాస వృద్ధి  
యామె లావణ్యము లవణమయ్యెనేమొ  
సారు కోల్పోయి యుప్పుగోదారియయ్యె

27. వేమూరి రామగోవిందశాస్త్రికి దేవ  
భాషాసరస్వతీత్వమ్ము కలుగ  
నవనవోన్మేష చింతా దీక్షితుని కథా  
వాఙ్మయమ్మునకు వైభవము కలుగ  
కాళ్ళకూరికి కీర్తి కలిమిపెంచిన నాట  
కద్యయంబునకుఁజిక్కణము కలుగ  
శతవధాన విధాన సమ్రాట్టు పదవి కా  
కర్ల కొండలరాయ కవికిఁగలుగ

గీ : ఘనత వేంకట సుబ్బయ్య కవికిఁ గాని  
లలిని వంగల పార్థసారథికిఁగాని  
మొక్కపాటి నిర్మిత పాత్రమునకుఁగాని  
కలిగినది యుప్పుగోదారి వలనఁగాదె

28. శతక సారస్వతాంభోధి గతులెఱుంగు  
ఘనుని వంగూరి సుబ్బరాయనిఁ దలంచి  
పులకిత స్వాంతయై యాటు పోటులనెడి  
చలనమును బొందుఁగ్రొత్త సొంపులు దలంక

29. ఆమె యొడ్డునఁగాదె యద్భుతమ్మయిన; రా  
మానుజాచార్యులయమ్ము వెలుగు  
ఆమె యొడ్డునఁగాదె యలనాఁడొలాందుల  
వ్యాపారమునకుఁ బ్రాభవము పెరిగె  
ఆమె యొడ్డునఁగాదె యల్లిక జిగి, లేసు  
దారమ్ములకుఁగూడఁదారసిల్లె  
ఆమె యొడ్డునఁగాదె యల్లూరిలో పౌరు  
షాగ్ని బీజావాప్తి యలముకొనియె

ఆమె యొడ్డునే సుబ్బరాయాఖ్యుఁడొకడు  
తనరి విజ్ఞాన శాస్త్రవేత్తగ వెలింగె  
ఘనుఁడు 'భాస్కర్ల' స్వాతంత్ర్యమునకుఁ బోరె  
లవణ జలమునకెన్ని లీలలు ఘటిల్లె

30. టేలరనుదొర యొక పాఠశాలనిలిపె !  
సర్వసెట్టియు స్త్రీ కళాశాలనిలిపె  
నెఱ్ఱమిల్లి కళాశాల నేఱ్ఱరించె  
నుప్పు గోదారి విద్దెల కుప్పయయ్యె

31. మమతననురాగమునఁ గృతిమమ్ము హెచ్చె  
మనిషి జీవనమ్మునఁ గృతిమమ్ము హెచ్చె  
సహజతకుఁగాలమే చెల్లు సమయమందు  
సహజ వాయువులచట రాజ్యమ్ము సేసె

32. రత్న నిలయుని యొడలెల్ల లవణ మగుట  
లవణమయి తానునొక పతివ్రతగ నిలిచె  
నాటి గాంధారినుండి యీనాటి వఱకు  
భరత దేశమ్మహో, పతివ్రతల భూమి !

33. కులమో కాక మతమ్మో కాక ధనమో కొట్లాటకున్ హేతువై  
బలవంతుల్ బలహీనులన్ మలపు దౌర్భాగ్యమ్ము పోనాడఁగాఁ  
గల వాఁడొక్కఁడుఁగానరాని జగతీ కార్కశ్యముంగాంచి, ని  
స్తుల వాసిష్ఠ నదీ పవిత్ర జలమిందున్ క్షారమైపోయెన్ !
34. రసమన్న లవణ రసమే  
రసమట తక్కిండు రసము రసమానే, నీ  
రసమగు; రసోనమగునా  
రసములు పరిణలినిఁ జెందు లవణము వలనన్
35. అంతర్వేది నృసింహమూర్తి పదపద్మార్పాక్రియాలోల ని  
త్యాంతారమ్యగుణ ప్రసిద్ధుఁడగు నీప్రాణేశునింగూడి ని  
శ్చింతాయత్త విశిష్ట చిత్తవగుచున్ శ్రీవారి సేవింప నీ  
వంతమ్మా ! సహధర్మచారమదియే వాసిష్ఠ గోదావరీ !
36. నరసాపుర వైభవమును  
సరసులు పెక్కిండు పెక్కుఁజాయల వర్షిం  
చిరి యాత్రోవనె నేనును  
నరకౌర పలికితి సఫలుడనగుదునా, లేదో !



## 9. పసిమనసు

1. బాలకులార ! మీ యెడఁద వాకిటిలోఁదల దాచుకొన్నవాఁ  
డేలిక యీధరా జనులకెల్లరకోట్లను గొల్లఁగొట్టు వా  
రేలికలౌదురే ! కటిక రేయినుపాసన సేయువారు దీ  
పాలకు నూనె వోయుదురె ? బాల పురోగతి కిచ్చగింతురే ?
2. పిల్లలు చందమామలని పెద్దలు చెప్పఁగ వింటిఁగాని, జా  
బిల్లికి మచ్చయుండుటయొ, పెద్దగుటో యణగారి పోవుటో !  
యెల్లలు కల్గియుండుటయొ; యేగ్రహణంబుల పాలఁజిక్కుటో !  
చెల్లునె చందురుండు సుఖజీవులకీ పసివారికీడునాన్
3. పల్లవి ప్రాణమంట ప్రతి పాటకు జాతికినేని బాల్యమే  
పల్లవి గాక, యేమి ? యది ప్రాణముగాక, మరేమి ? నేటియీ  
పిల్లలె రేపు పొరులయి, వెల్లుదురా పసివాని గుండెలో  
జల్లకుఁడయ్య మీరు విష సంస్కృతి విత్తులు ; పుణ్యముండెడిన్
4. కులమోకాక మతమ్ముకాక ధనమో కొట్లాటకున్ హేతునై  
బలవంతుల్ బలహీనులన్ మలపు దౌర్భాగ్యమ్ము నర్తించుని  
య్యిల యందున్ బసి వారె సర్వసమతా సృష్టి క్రియాదక్షులై  
వెలుగం జాలిన బ్రహ్మమానససుతుల్, వేదాంతులున్, యోగులున్
5. పూవులలోని మార్దవము పొందికగానొక ముద్దసేసి, క్రొం  
దావులనెల్ల గూర్చి, సమతాగుణ రూపముగానమర్చి, భృం  
గావలి విందునే పలుకులందునఁ గూర్చిన బ్రహ్మయెంత వాఁ  
డో ! విరి జాతి కాత్మ సఖుఁడో, పసివాఁడు సుగంధ జీవుఁడో !



## 10. దీపావళి



అరిపేద కండ్లయందలము కొన్నది యమా  
వాస్య వానికి రాక పండువెపుడొ



కన్నె జీవితమందుగ్రమ్ముకొన్నది యమా  
వాస్యదానికి రాక పండువెపుడొ !



క్రొత్త కోడలి రొమ్ము కుమ్ముచున్నది యమా  
వాస్య యామెకు రాక పండువెపుడొ



విద్యార్థి బ్రదుకుపై పీటవేసినదమా  
వాస్య వానికి రాక పండువెపుడొ !



అప్పుడె దీపాళి పండుగ యగునుగాని



ప్రస్తుతమ్మునకిది క్షణ భంగురమ్ము



ఇప్పుడెన్ని దివ్యలను వెల్గించుకొన్న



రాదు పున్నమి మనకు తైలమ్ముచేటు



## 11. మైత్రి

కన్నీరడ్డము చేసి దగ్గరియినన్ గన్పట్టు దూరముగా  
 నెన్నే యామడలేగినన్ మదికి తానెంతే సమీపమునం  
 దున్నట్లుండును, స్నేహబంధనమునందున్నట్టి వైచిత్ర్యసం  
 పన్నంబట్టిద యోర్వజాలరు సుహృద్వైదుర్యముల్ మానవుల్



## 12. ధార్మికత

శ్రీ గరిమమ్ము వేలుపుల తేనికిఁ బూవిలుకానికిన్ క్షమా  
యోగము బుద్ధదేవునికినుండదు శేషునకేని రామచం  
ద్రా! గణనీయ శీలుఁడవు ధర్మశరీరుఁడవయ్య జానకీ  
యోగ వియోగ యోగజ వియోగములైనవి నీకు యాగముల్

శ్రీ-సంపద. శ్రీ-శోభ

క్షమా-ఓర్పు. క్షమా-భూమి

యోగము-కలయిక (సీతతో వివాహము)

వియోగము-విడిపోవుట (సీతను రావణుడెత్తుకపోవుట)

యోగజవియోగము-కలయికనుండి పుట్టిన ఎడబాటు

(జనాపవాదముచే అడవికి పంపుట)





## 13. చిత్తే వృత్తి

1. వేసవి వచ్చి మీద పడి వేచిననాడు రవిప్రతాపమున్  
దోసమటంచు దూడెదరు తోయద పంక్తులు కుండపోతగాఁ  
బోసిన వానకున్ దడిసి ముద్దగుచున్ జలికిన్ వడంకుచో  
నీసరిలేరు లేరనుచు నీరజబంధుని మెచ్చి మ్రొక్కరే ?
2. వెన్నెల వానలో, వలపు వెల్లువ పొంగులు వారు వేళలో  
వన్నెలు చిన్నెలుంబ్రియుని పొలగువేళ హిమాంశు బింబమం  
దున్నది వెన్నముద్దయనుచుందురదే విరహమ్ము కల్గెనా,  
అన్నెల రాజనే కరినుడందురు; వింతలు చిత్త వృత్తముల్
3. పొలకంటెను దన తల్లి లాలిపాట  
యెంతయో తీసి, కాంత వరించెనేని  
నాటి పాటకంటెను దల్లి పాటుకంటె  
భార్యయే తీసి, తీసి తత్రుణయ గీతి
4. పసిపాపనైనేలఁ బ్రాకువేళలనమ్మ  
పాటకే మిగుల సంబరముపడితి  
అలలలోనమ్మ యావులంగాంచుటన్  
జదువు సంజలకు ముచ్చటలు పడితి  
వయసులో నిండు యౌవనములో ప్రమదావ  
నమ్ములో తిరుగనానందపడితి  
ధనమునే జీవనేంధనమునే హృదయనం  
ధనమంచునెంచి తొందరలు పడితి

బిడ్డ నెత్తుటలోగల పెద్దరికము  
 గనుట యెప్పుడో! యనుచు వేదనల పడితి  
 ఇన్నియును గూడెఁగాని యదేమొగాని  
 మరల పసివాడనౌటకు మనసుపడితి

5. అవును జీవనమ్మొక్క చక్రార పంక్తి  
 క్రిందు మీదౌటలోఁ గల చందమెల్ల  
 అంతు చిక్కక పయనించునవనియందు; -  
 వింత వింతలుగా చిత్త వృత్తిసాగు
6. పాట పాడుటయే మనో భావమాయె  
 పాట యెదనుండి యొక్కింత బయటపడదు  
 భావమెదలోన సాగెడి పైడితీగ  
 చేయి తాకని తీగయే చిత్తవృత్తి



## 14. శాంతి సుధ

1. ఒక చీమవెన్న వేటొక చీమ యేక సూ  
 త్రతగాంచి, జీవన గతులు నేర్పు  
 ఒక పక్కివెన్న వేటొక పక్కి యేకతో  
 రణమౌచు నింగినలంకరించు  
 ఒకచిన్న వెన్న వేటొక చిన్ననేక వ  
 ర్షమౌచు భువికి సస్యమొసంగు  
 ఒక పువ్వువెన్న వేటొక పువ్వునేకమా  
 లగ మారి దైవగళమ్ము చేరు

చెట్టు వెనుకఁజెట్టు, చెట్టు ముందఱ చెట్టు  
 చెట్టు ప్రక్కఁజెట్టు చిక్కబడుచు  
 అడవి దుర్గమముగనలరారుచుండదే  
 యింత మాత్రమెఱుంగవేలనోయి !

2. ఒక్కజాతి సుమములుద్యానవనమందు  
 నుండునే ! యటున్న నిండుతనమే !  
 ఇన్ని కులమతమ్ములిమిడియుంటయగదా  
 భరతదేశ కీర్తి వైభవమ్ము

3. నడము బిగించి, శాంతి సహనమ్ములనేగహనమ్ములందునే  
 యడుసునఁద్రొక్కి పెట్టిరో ! రయమ్ముననూపిరి పోయ రండు క  
 వ్వడివలెనొక్కఁడొక్కడు చివాలునఁ జివ్వకుఁ బూనుడే  
 ర్పడియె నిరస్త శస్త్ర సమరాన స్వతంత్రత గురైరుంగుడీ !

4. కోపములేలోకో తాపములేలోకో కూరమివీడుట లేలకన్ !  
ఈ పార పాచ్చములేల, కులేక్షణలేల మతేక్షణలేలకన్ !  
ఈ పృథివీ జల వహ్ని సమీరములీగగనమ్ము సమైక్యముగా  
చేపిన కూరిమి పాలను గ్రోలగ చీటికి మాటికి పోరుటలా !
5. ఆ పరమాత్ముని ముద్దుల మూటలకన్నియెడందలు పాత్రములే  
దీపపు కాంతుల దొంతరలంగొన దిక్కులు నాలుగు పాత్రములే  
పాపలు రువ్వెడి నవ్వుల పువ్వుల వన్నెల చిన్నెల లోకములో  
ఏ పారపాచ్చెములున్నవి ? జ్ఞానులకేర్పడుచుండుట చిత్రములే !
6. పుట్టిన వేళమతమ్మునెటుంగఁడు; పోయెడువేళ స్మరింపఁడుగా !  
పుట్టిన నాడు కులమ్మునెటుంగఁడు; పోయిననాడు గ్రహింపఁడుగా !  
పుట్టుట-గిట్టుట మధ్యను నిల్చిన బూటకమై, యొక టక్కరిదై,  
పట్టిన దయ్యము వీడుట యెప్పుడో ! భారత మాతృ సుఖంబెప్పుడో !
7. భారత మాతృ తనూజ, సమస్తము భారతి సంపదకౌరసమే  
మారణ హోమము, దారుణ మార్గము మానవ నైజము కాదు సుమా !  
కౌరవ దుశ్చరితమ్ములు సాగెడి కర్కశ కాలము చెల్లెనులే  
సారపు ధర్మముపాస్యముగా నరజాతి సమస్తము పొండవమా
8. నీ నా ఆనరాదు సుమా  
మానవతయే మన కులమ్ము మనమతమనుమా  
వీనాడును శాంతిసుధా  
పానమ్మే మనకు రక్ష భరతాస్వయుఁడా !



## 15. కవితాలతాంగి

1. ఎదియో వ్రాయగరాదో ! సోమరితనంబెట్టబైన్ మీకు, మీ  
హృదయమ్మున్ గదిలించునే విషయమో ! యేరూపమో ! దానికిన్  
సదసద్యోచన తోడుగాగవనమున్ సాగింపుండీ యంచునిం  
టిది యజ్ఞాకట పెట్టుచున్నయదిగానీ ! యేమి వ్రాయందగున్ .
2. ఆవేశమ్మొకటే కవిత్వమగునా ! యానందమో ! గాక, భా  
షా వైదగ్ధ్యమొ ! కల్పనా పటిమయో ! శాస్త్రీయ దృక్కోణమో !  
ప్రోఫుల్ పెట్టుటయే కవిత్వమగునా ! పుల్లయ్యె ! యెల్లయ్యె ! వ  
హ్వవహ్వ యనుటే కవిత్వమగునా ! స్పందింపమిన్ గుండియల్ ॥
3. గుండె స్పందింపకుండ వాకొనెడి వారు  
గుండె కదలాడునట్లు వాకొనని వారు  
కవులు కారన్న నా నమ్మకమ్ము విడిచి  
యెటుల వ్రాయుట యంచు యోచించుచుంటి
4. అంతలోననే మా చెవులందుఁబడియె  
మల్లె మొగ్గలో ! యనుకేక, మనసు పడుచు  
ఒక్క యుదుటున నా యింటి యువిద గెంతి  
విరులు కొన్నది మఱి మఱి బేరమాడి ॥
5. ఎంత విచిత్రమో ! విరులకింతులతోనొడఁగూడు నెయ్యపున్  
వృంతము, వేణితోఁబెనయు బింకము, మాపును, మాపు వాటికై  
పంతము, భర్తతో చిటు వివాదమునందుటనే ప్రమోదమున్ ॥  
గాంతలు పూర్వజన్మమునఁగారనరాదు గదా ! లతాంతముల్ ॥
6. అనుచు లోలోనఁదర్శించు కొనుచునుండి  
అయ్యరో ! డబ్బులిమ్మంచు నవలినుండి  
ఒక్క కేకను వినుటతో నులికి పడుచుఁ  
జిల్లరను బుష్ప విక్రేత చేతఁబెట్టి ॥

7. ఎంతటి భాగ్యమో ! విరులనింటికి నింటికిఁ ద్రిప్పువేళనా  
సొంతము వాటి సౌరభమునాచికొనంగల జన్మనీది, నీ  
చెంతకుఁబాడు వాసనలు చేరవు, నీ విరికేక విన్న యే  
కొంతకునైనఁ జిత్తమునఁగల్గక మానవు పుల్కరింతలున్ ॥
8. గుప్పెడు మల్లెపూలు తనకుంబతి దేవుడు తెచ్చి, యిచ్చెనా  
చెప్పఁగరాని సంతసము చేకొని, యా మగనాలు గుండియన్  
విప్పి, ఘుమం ఘుమల్ పతికిఁగానుకగా వలపించుఁ బున్నెమం  
దెప్పటికప్పుడీవు గ్రహియింతువు కొంతకుఁ గొంత భాగమున్॥
9. అటులనమ్మఁగా మిగిలిన యలరులెల్ల  
నిత్యమును నీదునిల్లాని నీలికురులఁ  
దురుముచున్నప్పుడొమె కందోయి యందుఁ  
గలుగుఁగాంతికి వెలకట్టఁగలదె జన్మ ॥
10. ఇంటి యిల్లానినట్టు చొక్కింపఁజేయుఁ  
గుసుమములనమ్ము నీవృత్తి గొప్పదయ్య  
నిచ్చలుం జడ పూలతో నిండిపోయి  
వరలు నీ భార్య యెంత సౌభాగ్యవతియో ॥
11. అనుచునూరక పల్కుచున్నట్టి నన్ను  
వెంతగాఁజూచి, యొక నవ్వు విసిరినాఁడు  
విసిరి, యంతలోఁ బెదవిని విరిచినాఁడు  
విరిచి, యొక మారు తన గుండె విప్పినాఁడు ॥
12. పండితులు మీరు బాగుగాఁబలుకఁగలరు  
కవులు గావుననూహలు కలుపఁగలరు  
కడుపు నిండిన వారొటఁగలరు గనుచుఁ  
గతలు పలుకుచుఁగాలమ్ము గడుపఁగలరు ॥

13. చదువు సంజలెఱుగఁజాలని బ్రదుకులు  
తెక్కలాడినపుడె డొక్కనిండు  
మీకుఁబలెనె మేము మేలైన పలుకులు  
పలుకఁగలమె ! మెచ్చఁగలరె మీరు ॥
14. ఐనను నొక్కమాట పలుకాడక తప్పదటంచుఁదోచున  
య్యా! నను గట్టుకొన్నది యొయారముగానరవిచ్చు మల్లియల్  
వేనలి యందునం దురుము వింతలు నాకగుపట్టవెన్నడున్  
గాని, యెడందలో విరుల కమ్మని వాసనలుప్పతిల్లెడిన్ ॥
15. ఎన్నఁడేనియునర దోసఁడేనిఁబూవు  
లింటికై తీసికొని పోదునేనినప్పు  
డింటిదాని కన్నులు వికసింపవయ్య !  
యేదియో వింతనీరు స్రవించుఁగాని ॥
16. మఱి యొక్క వీధికేఁగిన  
నర దోసఁడు పూలు గూడనమ్మిన యెడలన్  
మఱి కొంత గంజి బిడ్డల  
పఱగడుపును బాపునంచుఁ బలుకందొడఁగున్
17. మాటలంబడి సంగతిన్ మఱచినాను  
మొగ్గలన్నియుఁ బూవులై పోయెనేని  
సగము వెలకూడ రాదు నే సాగవలయు  
నయ్య ! సెలవిచ్చుఁడంచుఁ దానరిగినాఁడు
18. ఆతఁడా ! గాక కవిని నేనా ! యటంచు  
మిగుల యాశ్చర్యమున నేను మిగిలిపోతి  
మిగిలి పోయిన యప్పుడే మేలుకొంటి  
మేలుకొన్నది నా కవితా లతాంగి ॥



## 16. సంక్రాంతి

వైరాగ్య వాసనల్ పండించె భరతాంబ  
దానికి మా హరిదాసు సాక్షి  
సంగీతమున జంతు జాలమ్మునే తన్నె  
ఇద్దానికో గంగిరెద్దు సాక్షి  
సరస సంభాషణా సాహితీ చాతురి  
కల్లరి మఱదలు పిల్ల సాక్షి  
ప్రతి పదార్థమునందు భగవంతునిం జూపె  
ముఖ్యమ్ముగా గొబ్బిముద్ద సాక్షి  
కాయ కష్టమ్ములో లక్ష్మీ గలదటంచు  
పలుకుచుంటకుఁ బచ్చని పైరు సాక్షి  
పల్లె సాగసులకై రంగవల్లి సాక్షి  
శ్రమయె సౌందర్యమనఁగ సంక్రాంతి సాక్షి





అవ్వల  
కచ్చిలి



- 1. పద్యమునెవఁడురా ; పాతిపెట్టెదనంచు  
మన్నాదియై ప్రేలుచున్నవాఁడు?  
పద్యమునెవఁడురా ; ప్రాతవడ్డదియంచు,  
వెట్టివాడై ; విజ్ఞవీగువాఁడు ?  
పద్యము ఫలమురా ! పాతిపెట్టిన బెద్ద  
వృక్షమై పండ్ల వేవేలనొసఁగు;  
పద్యమునెప్పుడో పాతిపెట్టితిమేము  
లోకుల హృదయాల లోతులందు;

ఇప్పుడద్దానిఁ బెకలింపనెవరి తరము ?  
వెలికి తీసి, పాతుట యెంత వెట్టితనము !  
నిన్నిటికి మున్ను మొన్ననే కన్ను దెఱచు  
బాల్యవాపల్యమునకెంత వదలు తనము !

డా॥ కడిమిళ్ళ